

শৈৱেং লৈপুন

১২;১ CH

K' 831

শৈৱেং লৈপুৱ

—:)0(:—

শৈৱেংজবা—

শ্রীলাইময়ুম কৃষ্ণচন্দ্র শৰ্ম্ম।


থাংমৈবন্দ, খোয়াথোং ইক্ষাল

ফোংজবা -

অইবা মশা

Accession No., 1546

অহানবা খুৎনম
সেপ্তেম্বর, ১৯৬৮ ইং
কপি ১,০০০



নম্বা—

ভাগ্যবতী কার্যালয়,

চুড়াচন্দ প্রিন্টিং বার্কস

ইম্ফাল।

শ্রীযুক্ত লাইমসুম কৃষ্ণচন্দ্র শৰ্ম্মান ইবা অধ্যাত্মিক ওইবা
কবিতান। মপুং ওইবা কবিতা মযাম অসি পারে। হৌজিকী মতমগী
নহাশিংগী পুৰ্ণিদা আধ্যাত্মিক ভাব পোকহনবনা শ্রীশৰ্ম্মাগী উদ্দেশ্য
ওইমাল্লে নিংই। চুল্লবদি, মহাক্কা হোৎনবিবা অসি থাগৎনবগী
মশক্ৰি। বস্তুজগৎতদা তাউত্ৰনা লৈববা নহাশিংগীদমক আধ্যাত্মিক
জ্ঞান হাযবা অসি য়ান্না কান্নবা পোৎনি।

শিক্ষাবিভাগকী কর্তৃপক্ষনা শীনবিভূনা ঐথোইগী লাইরিক
তক্ষমশঙশিংগী মতিকচাবা শ্রীশৰ্ম্মাগীদমক কবিতাশিং অসি লৌবিরবদি
নহাশিংগী কান্নবা ওইগনি হাযনা আশা তৌই।

শ্রীদিজমণি দেব শৰ্ম্মা

২২। ৭। ৬৮

শ্রীযুক্ত লাইমসুম কৃষ্ণচন্দ্র শৰ্ম্মান ইবা কবিতা মযামসী পাবদা
পুৰ্ণীং-তুজুং হরাওরি। শৈরেং অয়াস্বদি মুংডাইবনা শক্তুল্লবা তাইবাং
মপু মহাক্কা মরি লৈনবা ঙাক ওইবনা শৈবাংব কবি মশাত নত্ৰনা
অতাবা মীপুম খুদিংগী খম্বোই-ইরাং হৌহনগনি হাযনা নীডিঙ।
আধ্যাত্মিক বিষয়গী নজবসু কবিতা খবদি শিক্ষামূলক ওইবনা
অমুকসু কবিবু লোক-সেবাদা মায়্যোনশিনবা মীতানি হান্নদবা
ওমদে। শৰ্ম্মা হায়রবদা কবিতা খুদিংমক মশা মশাগী মতিক-মগুণ

অমমম কোন্ননা নোংদোনথক্কা থরান্দিচাক অমমম্মা ঙানবগুম কবিতা-
 শিংগী পারু-পারুবা মীগী পূক্কীং-অতিয়া ঙানগনি হায়না আশা তোই ।
 কবি অসিনা মৈতৈ-সাহিত্যগী সেবা তন্তনা তৌজবা উম্মবগীদমক
 ঈশ্বরদা প্রার্থনা তৌজরি । ইতি -

শীতলজিৎ

তাং ২৯ । ৭ । ৬২ ইং

শ্রীযুক্ত লাইময়ুম কৃষ্ণচন্দ্র শর্মানা ইবা শৈরেংগী লাইরিক
 য়ান্না মুন্ন পাঞ্জরে । লাইরিক অসিদা যাওরিবা শৈরেংগিং অসি
 আধ্যাত্মিক বিষয়না যুদ্ধম ওইবা শৈরেং ঙাক্তা ওইনা তোই । মী-
 ওইবগী কান্ন-কান্নরবা পাউতাক কয়া কয়া শৈরেংগিং অসিনা ফোং-
 দোকই । হৌজিক্কী নহারোনশিংনা মাগী মাগী ধম্মদা মাইওনশিনবা
 রাৎলকপা অমসুং হৌজিক হৌজিক্কী মুংঙাইবদা পুক্রিং চংশিল্লকপা
 মতম অসিদা অসিগুস্থা শৈরেংগিং অসি থোরকপনা খরগী মথৈদি
 মথোয়গী তুংগী পুন্সীগী লম্বী শেমগৎপদা তেংবাংগনি হায়না আশা
 তোই । অসিগুস্থা মখনগী শৈরেংগিং অসি ঙসি ফাওবা পংথোক
 থোকত্রি । ঐহাক্কা শৈরেংগিং অসি ইবিরিবা শ্রীযুক্ত কৃষ্ণচন্দ্র শর্মা
 বাগৎতনা লৈবা উম্মজদে । মতুংদা মথং মথং অসিগুস্থা মখন মথেনগী
 শৈরেং কয়া কয়া পুথোকপিরক্তুনা মৈতৈ সাহিত্যগী সেবা তৌরক-
 খিগনি হায়না আশা তোই ।

রাজকুমার শ্রীস্বাহন সিংহ

৩ । ৮ । ৬২ ইং

“নিংশিঃজবা”

“শৈরেং লৈপুন” কোঁবা লৈপুন মচা অসিনা, নোংম-নোংমগী চাওখংল্লিবা মৈতৈ সাহিত্য লৈকোনগী মন্দিরমক যোজবা ফং-
দ্রবসু, মন্দিরগী অকোইবদা ধোঁগন সেনাক খল্লিবা শম্বললৈ পান্থি
মরক্তা উতাংবীগী মতোগুম নপতুনা হোজবা ফংথবদি, শৈরেং
লৈপুন শেষদা নাওরা শক্তম ওইরিবা, পংলবা শৈরাংজবা ঐহাকী
নোমজমন মহয় য়াল্লে লোজগে । অরোইবদা অশোই-অরাহ রাই
পরেং, বনান্ন চিংথরকপা লাহ য়াবা খোহোক তরা থোক ঙাক-
পিগনি । অতুগা শেমজিন খোংচিনজো তাকপিরকপা ফিগাও সামা
য়াজগনি ।

চংজদিবা—

শৈরেংজবা

১৯৬৭



হীরম-লামায়

হীরম		লামায়
১। কৃষ্ণ	...	১
২। ঈশ্ববগী ধোঁজাল	...	৩
৩। তাইবং পোকগী	...	৪
৪। হে ঈশ্বর	...	৫
৫। ধোঁজাল	...	৬
৬। লেপডমড্রবা মফমদা	...	৯
৭। মৈতৈ ইমা	...	১০
৮। মুংশিবিয়ু	...	১১
৯। ঐগী যৌবন	...	১২
১০। মৈতৈ তরেং	...	১৩
১১। হে মুংশি হৈবা	...	১৪
১২। স্তনীতিগী তেংখা	...	১৬
১৩। পনধু ফম অমস্তরা	...	১৯
১৪। মানা থোংজিন্দা লেপ্পরদি	...	২০
১৫। য়ানা	...	২১
১৬। চংজরি	...	২৩
১৭। হে ইমা প্রকৃতি	...	২৪
১৮। ল্পর্জ মনি	...	২৫

	হীরন্ম		লাঘ্য
১৯।	স্মৃতি	...	২৮
২০।	উচেক	...	২৯
২১।	কচ্চনিংবা	...	৩১
২২।	ইবুঙো	...	৩২
২৩।	বিদায়	...	৩৩
২৪।	ঐ	...	৩৬
২৫।	শরৎ ঝাবল	...	৩৭
২৬।	খুয়া খাদা চংজরি	...	৩৯
২৭।	রাকচিংগী লৈরাং অপোয়ী	...	৪২
২৮।	উমহনবিয়ু	...	৪৪
২৯।	কনানো	...	৪৫
৩০।	ধেংতক কারকপী ছাত্রি	...	৪৬
৩১।	কর্ণনা মমা কুস্তিদা	...	৪৮
৩২।	ওক্তবগী মপা	...	৫১
৩৩।	গজা	...	৫২
৩৪।	অহানবা উনখিবদগী-উখিদবা খোইবী	...	৫৩
৩৫।	ধরো	...	৫৫
৩৬।	হৈনো পায়ো অনি	...	৫৬
৩৭।	খাদোকহনমু	...	৫৮
৩৮।	খয়াল	...	৫৯
৩৯।	সতী খোংনাং	...	৬১
৪০।	ভেরাখালা খোইবী	...	৬২

হীরম	লামায়
৪১। ধোইবীগী.....	৬৫
৪২। খম্বাগী	৬৭
৪৩। থোঁদা কায়দবী	৬৯
৪৪। বসন্তগী শরুক অমা উবদা	৭১
৪৫। হে বসন্ত	৭২
৪৬। পাইথবা মৈতে কোকিল	৭৫
৪৭। লাইরবগী দান	৭৬
৪৮। মুংড়াইবা	৭৭
৪৯। থাদোক পীয়	৭৯
৫০। ইয়াম্বা	৮০
৫১। স্নাহল লোকচাও উবদা	৮২
৫২। মতম কুইনগী মতুংদা মমা লৈবাজা হল্লকপা ...	৮৫
৫৩। লম্ফেল পাংকী কোম্বীরৈ	৯০
৫৪। বকুলনা শায়জবা	৯৩
৫৫। ঐগী অহাম্বা ওঝা	৯৬
৫৬। থোংগেন মেনলৈ	৯৫
৫৭। মুংলিবা থাবলগী তন্দন	৯৬
৫৮। ইচা যাইমা	৯৭
৫৯। অঙকপা থোঁজাল	৯৯
৬০। তোনথ্রেদা	১০১
৬১। পিবি-ও	১০২
৬২। লাইরবী নমা	১০৩

হীরম	লামার
৬৩। অরোইবা শৈশক্কা	... ১০৬
৬৪। কনা লৈরি চংজফম	... ১০৭
৬৫। হামেং শম্পকণী	... ১০৮
৬৬। ধরায়	... ১০৯
৬৭। শোঞ্জরক্কে মতোমতা	... ১১০
৬৮। কন্না লানগবা	... ১১১
৬৯। কনা নতুং ইল্লোইদা	... ১১২
৭০। হে পুকনীং পোস্থী	... ১১৩
৭১। পোস্থী নডবু ঝাঙমদে	... ১১৪
৭২। কম'গী মহয়নি উৎপরা	... ১১৫
৭৩। সংস্কাব	... ১১৬
৭৪। ইমা কপ্পুরনু	... ১১৭
৭৫। কোক্কা	... ১১৮
৭৬। ইথো ঝঙসি	... ১১৯
৭৭। অঙাংগী লাইশোল	... ১২০
৭৮। সিংহারৈনা হায়জবা	... ১২১
৭৯। মতিক চাখিসি	... ১২১
৮০। হে শীঙেল	... ১২২
৮১। নহাক্কা নি তৌঙহা	... ১২৩
৮২। কনানো ?	... ১২৪
৮৩। করি রাংলিবগে	... ১২৫
৮৪। লৈরাং পুকনীং থুংহল্লো	... ১২৭

ধীরম	লামায়
৮৫। কাণ্ডনবিম্ব	... ১২৮
৮৬। কাম্য গী মহয় চাবা লাকপনি	... ১২৯
৮৭। মায়া	... ১৩০
৮৮। ঝুহোসি	... ১৩০
৮৯। হে অঙাং	... ১৩১
৯০। কাউঙমদে অপায়া	... ১৩২



“শেষে লৈগুন”

—):0:(—

“কৃষ্ণ”

অশংকা ধরো ওমজবা

ঈংলবা কুচু পুরিবা ।

নিংখিজরবা লাইবক্তা

লুনা খিল্লিবা চন্দমা

নোমা হোরকপা নোংলক্তা

ধানবু চংপা মাল্লিবা ।

চিমবারা ওয়াল ওমজবা

মুনা রাশিবু-লৈরবা ।

নখুস্তা বাঁশী পায়রিবা

জীবগী থরাগ কোরিবা ।

মণি আভরণ ময়ামবা

নং’ ত্রীঅজদা তাংজবা ।

নংগী ত্রীঅজই মণিনা

অমদা ’পুখা ওলহবা ।

শৈরেং লৈপুন

নহাকী মিংলেন অথুহ'
ভক্তগী ধম্মোয় নুহুহা ।

মোমোন নোকপা মীনোকুনা

অন্নাবা পুহু কোকহুহা ।

ঔদাৰ্য্য গুণনা তিল্লিবা
সনা ফীগেবু খোল্লিবা ।

মথেক অহম পুরিবদো

তহু গুনা উংলিবনি ।

নংগী মূর্ত্তি নিংখিবা
মনাই অপাছা মাংহুহা ।

নিংগুক নিংগুকপা মত্তমদা

অনৌবা শকলোন লোরিবা ।

ননাই ভক্তদা ওংলবা
পাপী পাষণ্ড মাংহুহা ।

নখোংদা চংজরবদা

মী মীগী মফম পীরিবা ।

য়োরক য়োরকপা মফমদা
লুনা চান্নবু থাখিবা ।

নহাকী প্রেমগী লীচিংনা

চিংশিনবিয়ু ঐচয়গদা !!

“ঈশ্বরগী খোজাল”

ঐ ইতোমত্তবু ঐনা উজরি,
অতোম্মা পোৎশকস্তু ঐনা উরি,
মখোলগী মখলস্তু ঐনা তারি,
মহাও, মনষশিংস্তু ঐনা খঙলি,
পূম্মক নহাকী খোজালনি ।

অম্মুক্তা ফুগায়নবু ঞাংলিবা,
লৈরাংগী মুংশিরবা লৈনমদা,
পোম্মী চেক্রাই মীরবা ছন্দদা
খোইমুগী মুংশিরবা সূবদা
নংগী খোজালমত্ত উজরি ।

নংগী সংসারদা বিশ্ব জগৎনা
নিতিই অনৌবা পুলি ফংজবা
উমথে লেপ্পা উমদবা অহাংবা
উক্লবা মডালনা থলহনবিদা
পূম্মক নহাকী খোজালনি ।

নহাক্সা অচিকপদা ফম্মহুনা
নংগী খোজাল জীবনা ফংলিবা,
নংগী নমি তারিবা খুদিংদা
নংগী নশেক য়ৈরিবা পোশক্তা,
মিৎয়েংবু নিংখিনা তাবিরি ।

মৈরোং মৈপুন

মাইকৈদি মরিদা-চীংদা-ভমদা,
লবুৰ লমহাংদা পাংতা-তুরেন্দা,
উমং-রাংদা উতোন-রাডোন্দা
শাল্লরি তাইবং শেহা লীলাদো
নংগী ধোজাল অরোইবা লৈতে ।

“তাইবং পোকপী”

পাছোম তরা পানবনা
মাইকৈ তরা ওইরিবী।
মিংলা অহম পানবনা
মতম অহম উরিবী।
থুংলায় মাপলবু পায়বনা ।
লানপী মবেম্মা ওইরিবী।
চংজবা পৃষা য়োল্লিবী
অকিবা 'রাবা কোকহুয়ী।
ইমা নহাক্তি মালেমনি
তম্পাক্তা তাইবং পুবাঁনি।
পলেম নংদি ইল্লিঃনি
তাইবং পৃষা য়োকপীনি।
পুন্নমক্কা নশা ওইরিবী
স্বৰ্গব মুক্তি পীনবী,

লৈরাং লৈপুৰ

বজ্জলগী শকলোন লৌরিবী
এলজলগী বশক পুরিবী !
ডাইবংব শেখীবা ইমানি
মাংহুবা য়োকপিসু পাজেমনি ।
পেনবী হৈরবী ইমানি,
ডাইবং পুশ্ববু ৰায়েধী ।
ঐশ্বৰ্য্যনা বশক ওইরিবী
ত্ৰীবিষ্ণুগী পাক্সন অইবী !
ইমানা তাইবংবু ডাকপিসু
তোল্লবা নচাবু য়োকপিসু ।
ইমালী খুয়াদা চংজরি
খম্মোয়গী লৈরাং কচ্চরি,
নচা ময়াল্লা খুরমজরি,
তোল্লবা ঐখোয়বু ডাকপি'নি ।

“হে ঈশ্বৰ”

পুলিগী লম্বীদা
লাল্লবা খোঙচৎতা
শুৰুবু মল্লবা
জায়গী লৈচীল্লা,
ডাইকৈদি ভৰাবু

শৈরেং লৈপুন

শিনথ্রবা মতমদা,
করহা থাউমৈনা
উমগনি ডালহুয়া ।
চংজকম কনা লৈ
তেংবানবা পুথুদা
লৈতরে ইবুংঙে।
নখোং থহ্যাল নত্তনা ।
চংজরে নখোংদা
ভোল্লাবা ননাইনা
ননাইগী ননাইনি
পুক্লিংদা থন্দুনা,
পংলবা ননাইবু
ম্বুং'শা কুবিয়ুকো,
রাজরে হায়নম্ব
থোজানবিয়ুকো ।

“থোজাল”

নোংঙাল্লমদাই মতমদা
চীংথৈ ফীত্প হুন্নকপা
মীওই 'পুক্লিং হুনরি।
পুক্লিং হুবা চীংদোন্দা
অয়ুকী হুমিংনা থোরকপা
তাইবং থম্মোয় শুদ্ধংলি ।

মনানা মহি চেল্লবা

কোরো মঙাল ফংজবা

খন্ডাল কোবী শকহেবী,

অহিং চুপ্পবু কপ্পবী

মবংঙো মিংলেন শোল্লবী

মোমোন মোমোন নোক্কি ।

মতানা নোকপা উবদা

মলয়া জুংশিং নামিবা

তপ্প তপ্পবু হুয়রি ।

চাম্ববী মতেং ফংলগা

ইকাই শরুং কোক্কা

হরাও মখোই কারক্কি ।

খন্ডালনা মকা লাম্বকপা

থেক্কা নোনা হাইরকপা

জীবই পুন্নিং শুমহংলি ।

পোস্থী চেক্কানা শোল্লকপা

মপুগী কোলোয় অথুয়া

খন্মোয় বীণাদা য়ৈররি ।

শংবাম্ববা আকাশতা

য়েংখংলুবা মতমদা

মুংঙাই ইপাক্তা ডাওহল্লি ।

মুমিদাং রাইগী মতমদা

তমরা কোরি চেনবদা,

নোনা অমুক ডুজুংলি ।

লৈয়েং লৈগুন

পোহী চেকা কয়ানা

মাগী মাগী মনুমনা

থুনা ঝানবু পাইরকি ।

পহৌগী শুমাং ময়াইদা

বুন্দাদেবী মখোংনা

ভাগী খাউমৈ কংনরি ।

মাইকৈ তরা ভালহুয়া

ধূপকী মনমগা লোরনবা,

মীওই পুংকিং চিংশিল্লি ।

নোংখোং শেংবা অহিংদা

খৌরানমিচাক ময়ান্না

তনিক তনিকলহুদি,

অনৌবা নোংবু শুমজবা

শংবান্নরবা 'রেশমদা

মনি মুক্তানা ধামগুম্মী ।

খাবলনা ঈরী চেমবদা

ধরোনা ঈংনা নোকচবা,

খোইমুনা 'ঙংনা খৌগল্লি ।

অহিংগী লৈরাংনা শাংলকপা

মলয়া মুংশিংনা খোঙনোইবা

কোকিলনা কুহু খোঙকি ।

য়েংউ য়েংউবা মাইকৈদা

উক্ক-উক্কবা পোশক

ঐগী পুংকিং চংহোরি ।

অঙকপনি নংগী ধোজাল
 মপান নাইদে নংগী ধোজাল
 পুম্মক নংগী ধোজালনি ।
 পোমক থুদিংদা লৈরিবা
 নংগী ধোজাল নিংথিবা
 করম তৌনা পুনগনি ।
 ঐগী পুন্নিং তাহোবা
 কনাই মতেংনা পুম্মগা
 নংগী চরন্দা কংকনি ।
 পিনবিয় ননাইদা
 অমত্তা ওইনা পুম্মগা
 থুয়া-খাদা কচ্চবদি ।

“লেপঙমদ্রবা মফমদা”

শংবান্নরবা আকাশতা মাইকৈ থঙদ্রবা মফমদা
 মনি কয়ানা ডাল্লিবা কয়াদা নিংথিজ্ঞথবা !
 মখোয়গুন্না ডাল্লগা মপুগী য়াথং পুনিংই ।
 অচোবা নিংথো কয়গী অঙকপা বৈভব উরুরি
 নিংথো ওইনা পোকগা প্রজাবু গুরুগুম উনিংই ;
 ইচাঙমসু য়োকগা অচুস্বা ধর্মদা চিংনিংই ।
 মশক ফজবা উরুরে ফজনা পোকপা পাম্মুরি,

ছুংগিবা খোজেল ডাকবা খোজেলবু কবা ওইনিংই,
 ছুংঙাই যাইকবা উকবা ছুংঙাই যাইকবা পালিংই।
 য়েংউ য়েংউবা মাইকৈল অপাখমন্ত পোকহল্লি,
 করমা অপাখা কোকুবা পুলি ঈচেল লেপহল্লি।
 লোইবা লৈতবা অপাখা শিরগা ফংলুগদৌনি
 লোইবা লৈতবা পুজিগী লেমা নাইদবা ঈচেল্লি।
 অমন্তা ওইবা ঈচেলদগী মচা কবা ফাংঙল্লি,
 জাতি খুদিং মশানি ঈচেল মরুদি অমন্তদি;
 ঈশিং ছুংগিংলু ভোঙাল্লি ফীজ়েং চাকচাসু তোপহল্লি,
 ঈচেল মরু অমন্তনি থম্মোয় থম্মোয় অমন্তনি,
 ঐখোয় পুন্নমকী অপুহা মীওইবগী জাতিনি।

“মৈতৈ ইমা”

ইমাই মূর্তি অইংবা

লাংচগেনে থম্মোয়দা।

নংগী কোলোয় অখুহা

শকচগেনে ইচ্ছিয়া।

নংগী মিংলেন মণিপুর

তাজগেনে নাকোনা।

মচু কবা য়োক্রিবা

ইচা মীচা খাম্বদবা।

নংগী পুকচেল অঙলী

নংগী রাখল অপাকপী ।

জগতা শিখা পিরিবী

মৈতৈ ইমাও : অপোকপী ।

চেল্লা পোহী খায়দবী

উইহে রাস্ত হজিবী ।

ননিং উয়া পাল্লকপী

'কধা মচা পোকধিবী ।

মীনাই যোহ্লিং চল্লবী

অরাবা কীজোল খোল্লবী ।

নপারী নমোম চাওরক্লে

মতিক চাবল্লু রাইমক্লে ।

মমা মিংবা রাওরক্লে

ইমাই রাবা খঙলক্লে ।

রারুন্ম ইমা 'পোকপী

ইমাই 'রাখা কোক্লনি ।

“মুংশিবিয়ে”

‘ঐগী’ ‘ঐগী’ হারয়গা

ঐগী ওইবা মপুদো,

ঐহাক ওইমা লোকধা

করিনোনে ঐহাকপো !

উহাঙ্কংদং হাংলগা

নাপা চিক্কা খিংখিদো,

করিননো খঙদেদা

হায়বা ওমদে ঐহাঙ্কো।

রাখল খল খলগা

খোইনা হেয়া মনখিদো,

নংগী মারা অসিরা

পুমখোই খোইবা ইবুংডো।

X X X X X

ননাই ঐদি অপঙবা

ইখুং অনি লোল্লোদো,

মুংশিবিস্তু তোল্লবা

মুংশিইবা ইবুংডো।

‘ঐগী যোবন

ঐগী যোবনগী মতমদা

খল্লম্বা রাইে অপূম্বা

কোরো মঙালনা লাক্কাগা

উল্লা অম্বুম তুমখিবঙম,

লৈরাংনা লৈখোক লোয়রগা

রানা কিনা খাঙজবঙম,

ৱাখল অহু খঞ্জৰুবা
 অঙাওবগী মভৌঙুয়া
 নোক্লিবহু পোক্লিক্লিদো
 অক্লিবহু ফাওরকহিদো ।
 নোক্লিববু ওইরবহু
 অক্লিববু পোক্লিবহু
 কাওবা ৱাদবা ৱাওরিদো
 খাদোকপা ওমদ' লৈরিদো,
 'পাহা ৱাওদনা কুংশিবা
 কৰম তৌরগা ফংগবা !
 মহু মঙোন্দা কচ্চবা
 ওল্লদিকো পুল্লিসিদা
 পোকপগী মইহে ৱাওল্লদো
 পুল্লিগী মতোল লোওল্লদো ।

“মৈতৈ তৱেং

হা মৈতৈ তৱেং পুকফবী কুজা শিন্দম পিৱিবী !
 ননাও কপত্ৰেং কপচেংপী শিহুা খঙনা ওহনবী !
 ননাও হুইত্ৰী পুংবী শিহুা পীছনা ৱাৱকপী !
 ননাও কাপোন থিকনেহী অচাবা মশিন পীশিনবী !

“শুভ্রগা চাবা তাইবংনী শুভ্রগা হিংবা রাবনি”
 নোহা তোকপা যাদবা মালেমদা শিক্কা পীরিবী !
 বিমুগী চক্র পাক্কনবী শাইবন লাংলোন লৌরিবী !
 ঘড়ী চংলে নহাক্কি, বেড়িও খোংলে নহাক্কি ।
 এরোপ্পেন পাইবে নহাক্কি-গাড়ী চেলে নহাক্কি ।
 মালেম পৃথ্বি অপুহা নহাক্কী নখা পোনবনি ।
 মৈতৈ তবেং শিল্লৈমা অশোন-অনা য়োক্কিবী !
 নংবু পলেম মিক্কোজ্জগে ইমা ইমা কৌরণে ।
 ফজ্জবা লংলা পুথোকউ অশেংবা ফী থোক্কহল্লু ।
 মৈতৈ পুহা শেংহল্লু অশেংবা মৈতৈ ওইহল্লু ।
 মৈতৈ লিংজেন হা'ল্লয় য়াক্কবা নোংশা নোরহল্লু ।
 পলেমগী সেবা ফংহল্লু নতাই রাবা কোক্কহল্লু ।

“হে নুংশিহৈবা”

কুমজা কুমজাদি হৌথরি

পুল্লিন্দু অল্লুম লেনথরি

করহা মণ্ডংহা চংত্রি

খঙহৌদরে ওম্বোকপনি ।

মক্কম কৈদঙ্গী জাক্কিবা

কম্বাইবু তান্না চংলিবা,

মডম ইচেনা ভাউহনা
তুরেন কাউশিং ওইহুনা ।

মিকুপ খুদিংগী চেহরি
খমহুং ঈপাক তন্নহুনা ;

অহুমন্তদা খংওমদি
কোকপসু ওমদি অওকপা ।

রারেম ধোরেমদা লুপুনা
পুলি হোঞ্চে অরেশদা

অরাবনা কোয়শিল্লক্রি
অরাংপনা ভান্নরক্রি ।

প্রেমগী ঈফুং কংখিদোরে
খম্মোয় লৈকং ওনখিদোরে ।

ডাকপিয়ুনে লুংশিখোইবা
কনবিসুনে লুংশিহেবা,

শোন্নৈ নংনি লুংশিহেবা
হায়নৈ নংনি লুংশিখোইবা

“সুনীতিগী ভেংথা”

শম্মাও কায়নবী শম্মীনা
মচাবু কোয়না থিছনা
হা-মো হা-মো খোংলছনা
মাইকৈদি খুদিং চেল্লিদো ।

উশা অমদা তোংছনা
মপীনা চীজাক ইল্লম্বা
উচেক মচা ফাঙ্গবদা
মপীনা কোইখোং খোংলিদো ।

মমাগা লোইনজরম্বা
শজি মচাদি অপংবা
ব্যাধৈ লাংদা থুঙ্গবদা
মমানা কোইছি থিরিদো ।

নিংখোঁগী খোজাল ফংজবী
মচাগী মৈনা চাক্রবী
রাণী সুনীতি পুকম্বী
ঋব রাখন্দা লুপ্তিদো ।

য়েংবদা রাবা কাউনবা
শংবানবা অতিয়াদা
পুক্রিং মকা লাম্বছনা
পাইরক্কী চেক্সা উমাইবী ।

হাদ চেলাও তুনানবী
মালেম থক্তবু পাইরিবী
পুক্রিংসু মকা লান্নিবী
মালংবা কোরোয় ইল্লিবী !

মাংথ লেমথনা পাইরীবী
মালেম পৃথিদা য়েংলিবী
লমদম কৈদগী লাকপনো
মাইকৈনা কদোম পাংবনো ?
ইমাই নিংথিবা য়েংবরা
নরুপ নপিজা থিবরা
রারবা জীব উবরা
নতেং পিবিগে লাকপরা ?

নহাস্তি ননিং তস্থনি
য়োনিংবা লমদম য়ৌবনি
চানিংবা হৈরাং থিবনি
চীংছুং মান্নুংসু তাবনি ।
নংনা অসুম পাইরকপনা
শুক্লাবা বনগী মনুংদা
চহি মঙাগী নাওরানা
কল্লা লাওবা তারস্থরা ?

চাবা থকপসু ফংদ্রবা
নাওকোনবিদ্রবা নাওরানা
হা ইমা : হা ইমা : কোছনা
কোইচেন চেনবা উরস্থরা ?

অকি অখংনা নিক্সা
মকোস্তা মথুং হাপ্নবা
তুবোই মালোইবা নাওরানা
'ইমা ইমা' কপহৌববা ?

“নিংবা কায়রবা ইচানি
পন্থৌগী ধৌজাল ফংদ্রবা
ইমাগী মতেং যাওদ্রবা
পংলিবা অঙাং নাওরানি।”

মাইকৈ খংদ্রবা মফমদা
মুংশিং মুংশাসু মবক্তা
কনা হন্না উদ্রবদা
ইমা ইমা কোহৌববা ?

তুফাংবু খপ্পা পাইরিবী
মালংবা ইবোইনবিবী
অমুক্তদি হল্লকখো লাও
হংজবা রাহং তমলমখো।

ইচাগী প্রেন্না ডাওরবী
নিংথৌনা মিৎয়েং তাদ্রবা
কালেন মুংশাসু খাংলিবি
ম্নৈম্নৈ' চাকত্রবা উবীনি।

ইচাগী মপাও তম্বিয
মাইকৈ শেংনা উৎপিয়
অওইবা মফম তাকপিয়
ইচাগী মৈচাক মুৎপিয়।

করিনো চেক্সা তাদরা
অহোইনত্না পাইথিবা !
খঙজরে চেক্সা নহাঙ্কি
স্বর্গগী স্বাধীন ফংবিনি ।

ডাইবিখোগবা চেক্সা-ও !
নহাকুম ইনিং তমত্না
পাইজগে নতুং ইন্দুনা
লীজগে ইচাই খোঙ্গুন্দো ।

আ: পাইঙমত্বেদো তোন্নবী !
লৈহোরসু পঙ্কভূক্তি
চ জরিবীগী আত্মা'দি
চেক্সা নংনা পুবিয়ুকো !

“পনথুংফম অমন্তরা !”

উজ্জয়িনাদা খোংথিবা কোকিল
হৌজিকসু লেপত্রি থাম্মোয় বীণাদা ;
অত্ৰবু নভে ঐথোয়গী কোকিল
হায়বিগদৌরিত্তা কনানা !
সমুদ্র রাংমৈ সেকসপিয়-র কোকিল
মহাকসু খোংলি থাম্মোয় কুঞ্জদা ;

মাবুন্স নস্তে ঐথোয়গী কোকিল

তাৰিনিংলরোইড্রনে কনানা !

মথোয়দি খনখিদি মচু মখল

মামনা উবিখি জীব পুত্বা,

খস্থখি কাচিল কোয়া মৌনবা ।

উজ্জয়িনি কোকিল মমোয়্লোই

নাওরা কোকিল শকুস্তলা,

সমুদ্র রাংমৈ কোকিলগী

মমোম লোইদি পোশিঁয়া

হৌজিকী লমচং ফজবী

পোহী অহুমক ওইনরী ।

পহৌবু কোকিল অনিসি

মমোম যোকপৈ হৈশিংবদি,

কীজ্জেং লৈতেংদা খঙবদি

জাতি খুদিংগী ওইনরি,

ধর্ম খুদিদৈ লাস্তোক্তি ।

“মানা থোংজিন্দা লৈপয়দি”

অমংবু যাইথোং কুন্নমদাই

প্রলয়গী জুংশিং শিংলমদাই

সমুদ্র তরেং তিল্লমদায়

ইন্দ্রিয় পুষা থুপ্নমদাই
 ব্রহ্মাণ্ড অমা মাংলমদাই,
 লাক্তবা যাদে লাকপা তাই,
 মাদি ধোংজিন্দা লেপ্নতাই
 মাদি 'পীষু' নিরবা তাই।
 নংনা কবিদি পীবা তাই ?

...

নংগী থম্মোয়দা তুংলিদাই
 মঙোন্দা লোইনা পিখি' তাই।

শরৎ কয়া হৌখিবদাই
 বসন্ত কয়া ওইখি'দাই,
 অম্বুক জুংখিল চংখিবদাই,
 চহি কয়া ফাখিবদাই,

লৈবাং কয়া শাংখিবদাই,
 হৈরাং কয়া কেনখিবদাই,
 মুন্সফম থক্তা অরা-জুংডাই !

লৈজ'পুষা পুখোকপা তাই
 পুন্মক লোইনা পিখি তাই।
 মাগী মতুং ইজবা তাই

খুদিংমকপু থাদোকপা তাই।
 পুকনিং হকচাং শেংহৌবা তা
 গুরুই কাদা চংহৌবা তাই

মাগী থোজ্জাল নিজবা তাই
 নজ্জবদি মাংথিবা তাই
 মল্লবা কোমদা তাবা তাই।

“য়ানা”

ঐনা যাবতা হাবিষু
 ঐনা যাদবা তোকপিয়ু।
 করিগী শকফম কায়রুনি
 করিগী তকশি শোল্লনি।
 য়ারিঙৈদি শেমহৌদে
 য়াদ্রকান্দা শেমনিংলে
 কদায়দগী য়াগনি
 করম তৌনা ফগনি।
 অকনবা পোংতা চিকহুয়া
 শায়বা ওমদবা শায়হুয়া
 হৌজিক করি থোকুরে
 য়োং হুয়া য়াল্লরে।
 মহাও তমস্তা খংদরে
 চানিংবতা মঙাইরে।
 অহাওবা চাবা য়াজ্জে
 হিংবতা য়োংলরে।

শাইনিংবতা মঙাইরে
 তকশি শোম্মা তোক্ররে ।
 তাইবং মীনা শেম্বগা
 মান্নরোইদা হান্নৈগা ।
 ফবিঙৈদা শেমজিন'স
 নোরিঙৈদা চ্যেকশিনসি ।

“চংজরি”

অকিবগী মশক ফংনা
 লাক্লিবা মতমগী ঈচেল
 কবম্মা থেংননি ঐনা !
 মতমগী মুংশিং শিংলক্কে
 ঈধকহু চাওনা হোরক্কে
 মল্লবা ঐগী হিনাওসে
 লুপ্পা ত'রত্রা ঈয়ায়দা ?
 পুন্নিদা কিবা পোক্ক'ক্ক
 থম্মোয়দা মুংশিবা ফাওরি,
 কনবিয়ুকো হিসি নংনা
 পিবিয়ু পাজন' হীরোয়দা ।
 কনাদি লৈরি হায়জ্জকম

কনা'মা লৈরি চংকম
 অরাবা তার' মতমদা
 নখোং ঞ্ছাল নন্তনা ।

“হে ইমা প্রকৃতি”

“হে ইমা ও: প্রকৃতি
 খুকমজরি চরণদা !”
 পীরাংগী তুরেল মরুদা
 হৌরিবা পামেল মরুদা
 নোংমতসু লেঙশিনবিসু
 প্রকৃতি ইমা নহাকপু ।
 ইমা নংনা লেঙশিল্লদি
 ঞ্ছতু পুন্সু খোঙদানি
 চোংঙা তেনরা তোংলনি
 রাহোং কোকিলসু খোংলনি ।
 মগুণ চেনবা চন্দনগী
 ঞ্ছংশিবা মনম পুরবী
 ইংলবা ঞ্ছংশিং নামিবী
 তপ্প তপ্পবু শিংলনি ।
 ইমাগী খোজাল লৈরদি
 পিরাংগী তুরেল মরুদি

প্রেমগী যমুনা মপান্দি
 শোয়দনবু ওইখিগনি।
 প্রেমগী যমুনা মপান্দি
 হরিগী লীলা মফমনি
 লীলা মফম ওইহনবিয়ু
 চরণ সেবা ফংহনবিয়ু।

“স্পর্শ মণি”

যমুনাগী মপাননি
 চিক্রবা বণগী মম্বুনি।
 নরত্তমদি ভক্তনি
 প্রভুই মনাই নোল্লুকপনি
 কৃষ্ণ কৃষ্ণ শোনবনি
 হরি ভক্তিদা লুপ্তনি।
 ব্রাহ্মণ অহল লাইরবা
 মমংদা লাইনা তাকুনা
 নরত্তমগী মনাক্তা
 পুকনিং ম্বুংঙাইনা চলকথি।
 ব্রাহ্মণ অহল উবদা
 গোস্বামীজীনা হংলকথি।

কদাইদগী লাকপনো

করি তাকপিগে নিংবনো ?

বর্দ্ধমানদগী লাকপনি

ঐগী জাতিনা ব্রাহ্মদি।

মমাংঙৈগী মতমদা

মুংঙাই যাইফবা ওইরম্মী

হৌজিক মতম অসিদা

লাইর চুদৎনরবনা

তৌনিংঙাই গতি লৈত্রে

শেংনিং চানিংবা থুংদরে

বৈম্বব দর্শণ ফংলগা

'রাবা অনংবা কোক্কা

খঞ্জহুনা লাকপনি

ঐবু অমুক্তা পোকপিসি।

... ...

“বিষয় পুন্স্বা ধারবা

উইহে রাইহে চাজবনা

য়াইবী ধরাই হিংলবা

ঐনবু করি ডমগবা !

ঐগা মান্ন' তোনবদি

অনি শুনা লৈত্রবনি।

“ঐবু করি তৌসিবা

ব্রাহ্মণগী পুকনিং পেন্নবা !”

’হুন্না রানা থল্লবা

ঠাকুর মহাশয় পুকনিংদা

যমুনাদৈ ফংখিবা

মণিগী রাফম নিংশিংলে

লৈঙোই হুংদা ফুল্লিবা

স্পর্শ মণিদি অথোইবা,

ব্রাহ্মণনবু তাকথবে

মখুং মক্কা লৌহনথ্রে ।

ব্রাহ্মণ অঙকপা ফংথরে

রাখল মুন্না থম্বরে ।

স্পর্শ মণি পিথোকপা

হালেঙদনবু ডমলিবা,

মহাককুম্বা মীশক্তি

পৃথ্বিদা অনি শুদরি ।

পুন্নমক্তই হেল্লবা

মহাকপু থাদোক্লম্মগা

ঐনা ইয়ুম হনবদি

পুন্সিগী করি তোংজনি !

অহুন্নাদি থন্দুনা

মণিগী আশা থাহুনা

অহল ওইবা ব্রাহ্মণদো

ময়ুমদা অমুক হস্তেদো ।
 জাহুবীগী গভর্দা
 অথোইবা মণি কংলগা
 ভক্টে 'নাক্তা ফমথরে
 মাংজ্রবা লনবু ফংথরে ।

“স্মৃতি”

কনানো নহাকপু ?—

যূগ কয়া হৌথরে
 চহি কয়া চংথরে,
 নোংমতসু চংঙক্তে,
 নোংমতসু লেপ্পদে ।

উসিদি—

ঐগী থম্মোয় কুঞ্জদা
 বসন্ত মালাংনা হুম্বদা,
 কোকিলগী সুরগা লোইননা
 শামসি থোরক্কো কোরিবা ।
 নহানমথৈসু ঐবু কোই,
 থোরক্কো থোরক্কো হাম্বনদি,
 হৈপাল লৈপাল পুথ্বনদি

মখুংপু তোয়না খংলমই।
 অছবু ঐনা উরুজি
 ঐবু কৌরি খঙউজি।
 ওসিদি নংনা লাকপদা
 মখোয়না ঐবু কৌরস্থা
 ওল্লক্রেদো পুক্রিংদা।
 অহল ওইবা লৈতবা
 নশাই ফীরেপ হোংদবা
 লুংঙাইরিনি নহাক্তি।
 ঐসু থিরগে অরেপ্পা
 পাংবিয়ু ইতেং নহাক্তা,
 কোবিম্বু 'পানগী ইরাংদা
 চংহল্লু মাগী খুয়াদা
 অরেপ্পনি হায়নরিবা ॥

“উচেক”

উদা চেক চাক খোংলিবী
 পামেল উশাদা তোংলিবী
 করি উহুনা খোংবনো
 কনাবু ঈজিং পিবনো ?

শৈরেং লৈপুন

নিংবা 'থুংদ লৈছনা

চেক চাক চেক চাক থোংবরা ?

মীগী অশোয়বা উত্থনা

তাকপিছনবু থোংবরা ?

X X X X

X X X X

'খোইসু সমাজ অমনি

কাংবু কাংবু লৈবনি ।

মপুই মনাই তোল্পবনি

শিস্থা কায়দনা পুবনি ।

মপুই কোলোয় শোনবনি

তোল্লা থৌগন চংবনি

রাবী রাতাইসু শানজৈ

ইকপ ইপীজা কোনজৈ

ঐখোয়না উবা শকক

জীবশিংদা খঙহনজৈ ।

ফন্তবা উবসু মীগী

মাংজোননা হজ্জচাখি ।

তোল্লা' মপোক ওইবনা

মপুই মিংলেন শোনবনা

অথুয়া কোলোয় শকপনা

পুন্সিগী ওমথৈ ওইজরে ।

শৈরেং লৈপুন

মসি লাইনিং ওইজরে
ঐখোয় পুক্রিং লেপচরে ॥

— — —

“কচ্চনিংবা”

কচ্চনিংখ্বেদকো ইবুংঙো লৈ পরেং অমত্তা !
অহিং মুংখিল অনিদা লৈরেং লৈখন্দা লুপচবা,
চাবা-থকপা মতমদা শীঙেল রাখন্দা লেঞ্জবা
অনৌবা পরেং অমত্তং লেংজনবা হোংনবা,
করম্বা মতমদা পুক্রিংগী লৈরেং ধোক্লগবা !
মতমগী লৈরাং শাংলক্লি ঋতু ঋতু খুদিংদা,
লৈরেংজবা লেপচদবি লৈরাং লৈচন চানবা,
কচ্চবা য়াদ্রা নিংউবা অরাংপনা হেল্লম্বা
খোলহম্বিংবা পরেংদো করম্বা কালদা খোক্কাবা !
কনাদা তমজরুবগা লৈরেং লৈচন চাগবা,
সমুজ্জ রাংমা লাল্লগা পুক্রিং লৈরাং ফংগদ্রা,
চীংজাও মতোল লোম্লগা শীঙেল মাবু থেংনগদ্রা !
X X X X X
খিক্কা উমদে চংতুনা ইখোঙনগা তেনবনা,
পাইরুবম্বু ওম্বুদে ইসা পান্দবা মরম্বা,
পাকনা খনবম্বু ওমজ্জদে রাখল থেনবা ওইবনা !
X X X X X

খুদোন মরিকুমরিগী খাম্বোরগীদি বনজুংদা
 য়েব্বা তরুকা খোলাও কিজববু মজ্জনা
 পুকিং লৈকোন মজ্জনা লোলা পোমশাংনজরিবা
 শীডেল মাবু হেব্বগা লৈচন চাবা ওইগদরা !
 X X X X X
 য়েব্ব' তরুক মাংগগা পুকিং লৈরাং শাচ্চনবা
 নংগী মিংলেন তত্তনা উমহনবিয়ুকো নিংশিংবা !
 X X + X X
 পুকিং লৈকোন্দা শাংলকপা ভক্তি লৈরাং হেব্বগা
 প্রেমগী লংনা লেংছনা নংগী খুয়াদা কচ্চবা
 ফংহনবিয়ুকো ইবুংডো ননাই ঐবু তোলাবা ॥

“ইবুংডো”

থরাইগী থরাই ওইববু
 ঐগী থরায় হায়রুবা ।
 মাগী লৈফম মন্দিরবু
 ঐগী হকচাং কৌরুবা ।
 ঐডোন্দা লৈবা মহাকপু ।
 ঐনা মশক খুদদবা ।
 ঐগা মাল্লনা তোনববু
 মালেমদা কনা লৈবা ।
 X X X X

কাউহনবিগনু ঐহাকপু
 নংগী নাইধাং ওঠক্বা ।
 শোলহনবিগুকো ঐহাকপু
 নংগী মিংলেন অথুয়া ।

“বিদায়”

উসি কোঁবা মুমিংসি
 নিঙোল ওইবী ঐহাকী
 তম্পাক মুমদা লৈবগী
 পুন্সিসিগী মুংখল্লি ।
 হযেং ইম্বং ডাল্লগা
 পম্বো শরী পুত্না
 মানজা মাগী শাইকোন্দা
 নিঙোল থুথু তাথরে ।
 ‘নাওরা মুংশি শামরোয়
 নিঙোল ঐগী খোয়দাবোয়
 পোম্বী নংবু কবল্লা
 ধনমসিগে ঐহাক্কা !
 উসি কোঁবা মুমিত্তা
 নডা ঐনা খোল্লবা
 তাউজিং হৈরাং অমুনবা
 নবুক পেম্মা চারোকো ।

তাউজিং হৈরাং চাবগা
 নতাই খুংনা ধোংলবা
 চৌবী তরা চাকসিস্ত
 পোস্থী নংনা চাবিযু।

লোকী ঈশিং অরুবা,
 য়োং-তোং হুংদা ঙারুবা
 নিঙোল 'খুংনা ঙারুবা
 ইতা নংনা ংকপিস্ত।

নংনা 'চে-চে' কৌবদো
 ঐনা ধরায় পেনবদো
 ওসিদগী লোইরেদো
 হয়েংদগী তা'রোইদো।

বনগী চেক্লা নহারি
 পোস্থী ওইনা য়োকচবৌ,
 থাদোক্লগে হোজিক্তি
 ননিং তন্না পাইরুরো।

ঐনা উরেং শেংপদি
 নংবু মুংশি লম্বীনি,
 ফীবান 'ঙাংবা চনবনা
 নংবু কাউদ পরমান।

"চে চে" "চে-চে" খোংবিরো
 ইংনা পেলা তাহলো

‘খোঙগী যোংলিং ধংলগে
পোনগী ধোংনাও হাংলগে।

পাইয়ু চংলু যাদরে
‘চে-চে’ তোয়না খোংখবে,
নিঙোল কোক্তা তোংখরে
‘চে-চে’ ‘চে-চে’ কৌখরে।

নিঙোল পীরাং শীম্বরে
হীক্লা হীক্লা কপলক্লে,
কোক্তে চেক্লা লৌখবে
পোস্থী চেংনা কোনখরে

নিঙোল মতো য়েংবদা
পোস্থী ফীভম উবদা
পলেম পম্হো অনিনা
ধেমজিল্লরে পিনপ্লা।

নিঙোল পোকপী পলেম্লা
কোকখুম ফীজি পায়ছনা
মচাই পিরাং তৈখোক্লি,
পোস্থী কোক্তা নানবিবি।

পম্হো মপা অপোকপা
মমোম চিংনা য়েংলগা
পিরোইনবা মিৎফম্লা
রাখক পঠৈ শবৌরী।

ছাঁচাই অওং অউল্লা
 ছাঁশামক্কা পুছনা
 শোইদ 'স্যাওগে টুপানা
 চাংলুং চাদি উরেংবী
 চিহ্মাল তয়াল ওমল্লবী ।

“এ”

ইবংডো !

ননাই এদি কলমনি ;

নংনা কলম পায়বনি ।

নংনা নিংবা তাকপনি,

এনা ময়েক তাবনি ।

এনা করি খঙগান

নংনা তাকপা নত্রদি !

কলম পায়বা নহাকপু

এনা কাউখোকউববু

করিগীনো খঙদেনে

‘এনা’ ‘এগী’ নিংলুইনে

মীঙোনলু হায়কল্লেনে

এনা ইলৈ শারুইনে ।

শৈৱেং শৈশুন

লাইৱিক্তম্ ষাৰুইনে
ইবা 'ঐ' নি নম্মুইনে ।

ঐ অসিষু কনানো
ভাকপিয়ম্ ইবুঙো ।

“শৱৎ থাবল”

শৱৎ থাবল অইংবী
অউ' পুৰিঃ হুৰিবী
লুপাই মহি চেল্লিবী !
অহিং লৈরাং তনৌবী
মপৈ মপৈ নোকহনবী,
অহিং চেক্কা খোম্নৌবী
খোইথুম্ননা খোংহনবী !
প্ৰকৃতিদি লাইৱেশ্বী
খোংনা মেংনা নিংখিবী
পুকনিং মকা লামহনবী
হরাও মখোই কাইনবী !
মলয়াস্ত্ৰ নামিবী
হৈনম লৈনম পুৰিবী
উপ্প ইংনা হুয়িবী

মহোশাশ্বম শিৎলক্লি
 জীবই হকচাং যৈৱরি
 ধম্মোয় মকা লামহল্লি।
 কদাই ঐদি তঙোবী
 নংগী শকলেন লোইনবী
 প্রকৃতি ইমা উবদি
 বৃন্দাবনগী বনজুংদা
 নংনা ইরি চেনখিবা
 হোৱাই ধারুল কংখিবা
 লুপাই কবোক চায়খিবা,
 বৃন্দাবনগী ফজবা
 কৃষ্ণমক্কা উবদা
 পুকনিংদব্ পেন্দুনা
 রাস শাল্লনিংছনা
 যোগ মায়া পাস্থেনা
 বাঁশী তেংয়না খোংছনা
 গোপীলিংবু কোখিবা
 নিংলিংইদো পুকনিংদা।
 মুনি ঋষি খিবিব্বা
 মীওইবনা হারবা
 উপস্যাব্ পুছনা
 মাবু খিবা ফংজিবা

তাইবং মপু কুফনা
 ব্ৰজ গোপী খিবিক্তি
 অপান্ননা কোবিধি ।
 কদাই ঐদি তোন্নবা
 কনাই মতেং লৌৱগা
 গোপীশিংগী ধৌগনবা
 মনাই নাইথাং ওইজ্জবা
 কৰম্ববু মপোক্তা
 লেপ্নমকপু ফংগবা !

“খুয়া খাদা চংজৱি”

অমুক মুংখিল অনিদা
 থবক শুবনা ৱাৱবা,
 অহিং তাইবং পোখাবা
 মংজোই মংগ্ৰোয়া তুমজ্জবা
 জ্ঞানগী লক্ষী থিৱবা
 জ্ঞানীসু ওইবা মীওইবা
 ওনশিল্পদি নঙোন্দা
 তাইবং ঈপাক্তা তানৱি ।
 লাইগুৱনা তাকপীবা

বৈয়োগ্য লৈগুম

লব্ধীছদে লেঙজত্বা,
 ভক্তিনস্তু লুপ্তা
 মনাইশিংগী ধম্মোয়জুংদা
 মণিগী ষাউমৈ ওইবীবা ।
 নংগী নশক নংংদি
 মহাক মহাকী পুকনিংনা,
 লিংখৎচবা মুরুতি
 ননাই ভক্তগী ধম্মোয়দা
 ঘো দোকপিরকই নহাক্কা,
 কবি পূম্বনা হায়নরি ।
 পূম্বমকী মফমদা,
 মনুং মপাল অনিদা
 নং নখন্তুনা লৈরগা,
 জীবশিংগী ফনবা
 জীনবিরিবনি নহাক্কা,
 'খঙবনু ওইরি অপূম্বা ।
 অচুদি জীব খুদিং
 অরাষ্টা খুভম ফংলত্রা ?
 নংগী ধোজাল নন্তুনা
 কনাস্তু ওমদে ফংনবা ।
 পেনবিবদি নহাক্কা
 জীবশিংগীবু মফমদা
 চপপু মাষ্ট্রনা উয়িবা

অহুতবু পেনবিবনি,
হায়নরিদো পণ্ডিতশিংনা।

ননাই ঐদি 'পণ্ডবনি
করম্মা ওয়ি জুংশিবা
কমদৌনা উনি মান্ননা !

পীনবিয়ু ননাইদা
পুকচেল শেংনা শোঞ্জবা
মহাক্কী মিংলেন অথুয়া

পুলি পোলোয় মতমদা
রারববু জীবনা
নংগী কোলোয়দি অথুয়া
নিংশিংজবা শোঞ্জবদা,

মপোক কয়া কয়াদা
তৌরকপা পাপ কোকুনা
মায়ানবু শোকডমদা
নখোঙ থম্বালদা চিংশিহা !

নংগী থুয়া থম্বালদা
চংজরি ননাই নাইথাংনা।

“বাকচিংগী লৈরাং অপোন্স্বী”

বাকচিং থাগী মতমনি
 মলেম থকী উনলেম্নি
 উনালক্তা লোংলিবী
 পোমশাংনবী লৈরাংনি ।
 মালং' লিরি হুয়কলি
 মুনা মুনা য়েংলম্নি ।
 শীডেল পোমশাংনবকপী
 ঈরাং মশক খঙজিবী,
 উন্ন তোয়না য়ৈরবী
 তাইবং মশক উনিংবী
 মপুই খুয়া য়োনিংবী
 থম্মোয় তনিক তনিকলি ।
 মালংবা তোয়না হুয়ি
 লৈরিক পিয়ু নিরক্লি,
 থোইমু ওংনা পাইররী
 লৈহী ভিক্কা তৌররী ।
 মনা লক্তা লোংলিবী
 লৈকা ফন্ন শাংজিবী
 জগৎ মশক খঙজিবী
 ইকাইবী লৈরাংনি ।
 খুদোংখিবা মরক্লি

ধম্মায় তনিক তনিকপী
 উন্নী ইংবা উম্ভবী
 কুহু কুমেন ধোকলবী
 মপুই ধোদা ইল্লিংবী
 মতম ধেনা পোমশাংপী
 রানা রানা শাংচরি ।
 ইমাই শকলেন য়েংজরি,
 কোরো ধাজ্জ খুরুমলি
 মালং' ফোরোয় ইঞ্জরি,
 খোইমু কয়া পাইররি
 নাপ চিক্কা উংলরি ।
 মতম' মখা পোঞ্জবী
 রানা রানা নোকচবী
 কপ্প কপ্প লৈরাংবো
 মাগী মতম লোইরবী
 তিংখং থক্কা তারবী
 চিন্ধান অনি কংলবী
 কনানা য়েংবিদবী
 ওল্লা ধোইনা ধাংলিবী ।
 মালংবা লৈরিক থোমজি
 খোইমু খোইই খিরজি
 শেখ্বী মপু নত্রদি ।

মচাই মতো উয়ল্লি,
মিৎকী পীরাং নীছরী
মচাই ধক্তা ধাদরী
পিক্ল' ময়িক অমদি ॥

“ওমহনবিয়ু”

নংনা ধাহনবা গোলাপতো

ঐনা ঈশিং চাইজবদো।

পোন্মক্লেদো ইবুংডো ।

নীডেল মশকপু উজ্রিঙে

লৈরাংবু মানা লোংলিঙে,

পুকনিং অনি লোংদেদো ।

কদাই ইবুংডো হোজিক্তি

লৈনা লক্তা লোচ্চরিবী

নীডেল রাখন্দা লুপ্তেদো ।

মতমগী লুংশিং অকনবা

অথাক অরাওগা লোইনবা

লাকখিমিদো ইবুংডো ।

মথোং কার্কপী নীডেলগী

লৈরাং লৈখোক্তা চিক্তনবী

ডিংবিরেন্সু লৈরিদো ।

পুয়ুয়কসিগী মরক্তা

নবাই ঐদি তোন্নবা

কম্মা লৈপু ওইগনি ।

কীডেল মানা শাক্তরগা

নংগী খুয়াদা য়োইনবা

উমহনবিষু নবাইদা ।

“কনানো ?”

ঐনা লাওরগা

লাওরকপা,

ঐনা কোরগা

কোরকপা,

ঐনা হংলগা

হংলকপা,

নংবু কদায়দা

লৈরিবা ?

লোংলগা নখোন

তাছা,

তাইবংদা করি

তাকলিবা ?

পুলিগী মীর্জো

তস্থনা

নহাকী করি

কান্নবা ?

অচিকপা তুরেল

মপান্দা

চীংয়া তময়াদা

চংলগা

ঐনা হায়খিবা

হায়রকপা

করি মতোনো

খুঙদরে ।

মীনা লংনবা	জাতি বিজ্ঞানি
শাওনিংই,	খাইদনা
নংনা লংনবা	নহা অহন্ন
পেন্নরি ।	খিদনা
নংগী মরমদা	মী খুদিং শিক্ষা
কুইরকে,	পীবরা ?
খোজুল লিরগা	‘মী খুদিং মান্ননা
পাউহজে ।	মুংখিবা
নংবু নথস্তা	ওইজবা অওহা
ওইবরা ?	থাদোকপা ।”
খুদিংগী পেন্ন’	নমিং ‘খোস্থাহ্ন’
শীল্লিবা	খোল্লগে
নংবু লাইবেহী	লাল্লহু তাকউ
ওইবরা ?	লৌজগে ।

“থেংতক কারকপী ছাত্রি”

খোঙনাং মখোংদা য়াকাবা’ লমলোং লমখাই খুন্দিয়া,
 জাতিগী য়ুহী ওইদোবা নচন নচা য়োকতোবা !
 থেংনা কারকপা মুজানি ঐবু লংনবিগহু
 চেন্না চেন্না চংচবী ঐহাকপু পলহনবিগহু ।

ঐহাক্তি লাইরবীনি গাড়ী লৈজ্বা ওমদবী
পন্থো লৈত্রবা ঐনি ইমা লুথানা য়োক্লিবী ।

চাক্লি ফীনিবী পলেমনি মতোমতবু ঙায়জ্ববী
ইনাগী মতেং পাংজ্ববী লাইবক থিবী নচন্নী ।

থেংলবা অহিং মমৈফাও তরেং মোইথাপ নাইরগা
কাকখোং 'হানবদা হৌতুনা পাংজ পাৱা ফানবা ।

লাইরা চরা থোংলগা ইচেম ইপুরা চারগা
স্কুল হৌবা নংনবা চেন্ন লাকচবা নচন্নি ।

ইপিজালক্তা তিল্লবী ইখোঙ থাংবা থোকত্রবী
নচনবু লংনবিরগা রা-রা লাওনা নোকপদি

মতম কুইনবু য়াগনি খঞ্জদেদো নচনদি,
মীওইবগী মপোক্তি মতমগী মখা পোনবনি ।

মতমগী মখা পোনবনা অকন অথো তুমখরি,
লুংঙাই য়াইফ মাংনথি অহৈ-অশিংসু থুংথি ।

থিংবা ওম্মোইকো পান্সলনা খুদাং তৌরা চাওবনা
শোয়দে তকসি শোল্লনি অৱা ঈপাক্তা তারনি ।

চংলিবা মতম অসিদি হাইস্কুলগীদি থমথিসি
কলেজমকী থারুসু চংফম খংদনা লৈনরি !

X X X X X X

লৈরক থুল্লক লাওখোংবা উখোং রাখোংদা খুনদিহা
ঈকাইথিবী লুজা ঐবু য়েংতা ওইদা চপতুনা

খোংখোং থুরো চেহহহা কান্নবা করি লৈরিবা
নচনবু ইকাই পিবা তোংজ্বা করি ফংগবা ।

মীওইবগী মপোক্তা মথোং কারকপা মতমদি

মমল যামথবনি, পুলিগী লুরবা মতাংনি ।

হৈতনা অহৈ শাবিনু 'হাংবা পাত্র তাগনি ;

পলেম পস্থোনা কোল্লিঙে চংপিহো লম্বী চুমা ।

খম্ববু তম্বিয় ইমাগী মচা ওইবিয়

লৈশোনবু চাউমদবা তুংগী লম্বী ওইবিয় ।

পোকঙমদবা মপোক্তী যৌবন, তাংলবা মতমি

অরেম্বদা মাংখিনি কাংখথাং ওইনা তোকছোনি ॥

— — —

“কর্ণনা মমা কুন্তিদা”

মচাবু মমানা মুংশিবা

ঈশ্বরনা পীনবা লম্বি ।

লাইর' ইনাকথুনবা খায়দনা

মচাবু ওইবা খুদিংমরা

মমাগী খোজাল ফংনরি ।

মচা খুদিংনা ফংফম থোকপা

ইমা, করিম্বী মাংকুনখি ?

সতীলী লুরবা গর্ভদা

লৈজরম্ববা নচানা

বনদা জললদা লোস্তুনা

লমহুইগুম কৰি' লৈহুৱা ?

ইমানা পোকপীবা ওইৱগা

অৰ্জুণ কৰ্ণগী মৱন্তা

কৰিগী য়েংখিনহনবা !

ইমাগী খেংলবা গৰ্ভদৈ

খোকচৱকপদা ওাইৱিবা,

তোল্লবা নাওৱাসু ওইৱিবা

মমাগী মতেং নন্তনা

য়াইবী থৱায়সু হিংজনবা

পাঙ্গন লৌণিংসু চেন্দ্রিবা

পোকপদা ওাইৱিবা নাওৱাবু

বনদা হুন্দোকপা উম্ববু

লৈৱম্ফম খোকপ্ৰা থঞ্জৰুবা

অকিবা ওইৱি কৰ্ণদা !

অহুম অহুম ওইনমক ইমা !

ইমানা ঐ' পোকপিহুনা

তাইবং ঈপাক মশক উজৱে

মপুগী লীলা যাঙজৱে ।

ইপাঙ্গন ফনা কল্লবসু

খুৎখু খুৎলাইদা কাওৱ'সু

ইমান' মীৱক তিল্লকপদা

পলেম মশকসু থঙদবা

হান্নবিরক্কা খল্লখনা

নচাবু ইরু-লুতুনা

মত্তম খুদিংদা লৈহুয়া !

মসি ফাওবনা পেনবিজ্রবনু

করিনো ইমা তাকপিসু ;

উমজ্জবা লমন শিঞ্জরমগে

ইমাই খুয়াদা কচ্চগে ।

X

X

X

X

(ফরে ইমা !)

নচাই খুদোয়ী কচ্চরগে

নয়াথংবু ডাকচরগে ।

পুন্নমক অসিগী মথক্কা

সূত্রগী মচা ওইতুনা

পঞ্চ পাওবকী মঙ্গলতবু

অহিং লুংখিল অনিদবু

তাইবং মপুগী খুয়াখাদা

নিজ্জগে ইমা তত্তনা ।



“ওক্তবগী মপা”

ওক্তবা মচা পোকপদি

চনা নরক তাবনি ।

তুয়া হিন্ধবু চংদেদো

জুংনাংনবা রাখলনা ।

চাকম থকফমসু খঙদেদো

চিত্তান্নীদি মৈশানা ।

মপা মমাদা নত্তেদো

ওইরি সমাজে অমাংবা ।

সমাজগীদ নত্তেদো

দেশকী ওইবি চাওথবা ।

চিত্তাগী মৈনা চাকপদি

শিজিববু চাকপনি ।

চিতাগী মৈনা চাকপনা

চাকলুবনি অশিবা ।

হিংলিবা মীবু চাকপদি

করম তৌনা খাংগনি !

নংগী মায়া অঙকপনি

ওক্তবদা মজুংগি !

খাদোকপা হানা খোক্তবা

মচা জুংগিনরিবা

করম তৌনা খাদোক্তনা

নংগী খুয়াদা চংগবা !
 খঙবা উমদ্রেনে ইবুঙো
 নংগী মায়া করিনো ?
 X X X X
 করি উপায় তৌবিনি
 চংকম লৈতে জাবগী ।
 নংনা ঈপাক রাংমদনি
 ঐখোয়না ইরাকুবনি,
 ইখুং অনি লোমজরি
 খুয়াখাদা চংজরি ।

“গঙ্গা”

বিফুগী চরণ শেংলুবী
 ব্রহ্মাই কমণ্ডলুদা লৈরুবী ।
 অশেংবা মফম থিরুবী
 শিবজীগী জটা দা লোংলুবী ।
 জীবগী পাংপু কোকহনবী
 ঈরোং অহমবু ফান্না চেত্তিবী ।
 স্বর্গদা মন্দাকিনি
 স্বর্গবাসী পুয়বু শেংবিরি ।

মৰ্ত্তদা ভাগীৰথানি

মৰ্ত্তবাসী পৃথ্বী শেংবিৰি ।

যোগী ঋষিদি কয়ানি

ইমাগী খুয়াখাদা চংনৰি ।

নংগী তোৰ্বান্দি 'শেংবনি

যোগী ঋষি পৃথ্বে থুপ্ৰকমনি ।

লৈহাও চেঈ মপাৱ

পৃথ্বিদা মান্নবা লৈভবনি ।

নংগী থোমলাং অমৃতনি

কোৱরি খোয়াংবা জীবশিংগী ।

“অহানবা উনখিবদগী উখিদবা থোইবী”

ইতা সেহু অচানবী, চিংউ মশক উদবা

কুমজা মৰি গুৱক্ৰে নোংমা নোংমা হোখিবা !

পুলৈ কুচু লময়োবা ৰাশি শৰীক য়ানবদো

কৰম ভৌনা কাওশিবা মাগী চেংলো শককমদো !

ইতা নংবু তাবরা, ঐগী ইমিং মিংশেন্দা

মাগী পূণ্য চেজ্জবা মূৰ্ত্তিহুনা তাখিবা

জুমিং অহুমন্তদা ঐগী থম্মোয় কুজদা

আশা-লতা মৰুবু যতন ভৌনা ছনখিবা

অয়োন য়েৰ্মো চোংহুনা মৰী নৌনা চংলকপা

যেচনিংবা পামেলনা লমদম তান্না হৌখিবা
 খঙহৌদনা মমখিবা লমদমদগা ওইখিবা
 নৌনা লাইবক খিরবী আশা-লতা উরীনা
 নিংবা কায়বা মৈশাদি হন্ন হন্ন লাংছুনা
 ওন্ন খোইনা খাঙলিদো হুদি লৈকং মখক্তা।
 মাগী চেংলো উদবা ইতা মতম কুইরেদো,
 হুংশি মপাও তাদবা ইতা হুংখাঙক্লেদো,
 পাম্মু ফীমন কোন্দুনা কোরো কয়া লেনথ্রেদো,
 উবা ফদা তোকথদা মগুন মগুন খল্লদো।
 নোংখোং শেংবা চিংখৈদা অমুক থোকপা কোরোবু
 শরৎ অহিংদা থোকপা পূর্ণিমাগী থাজবু
 হুংশি চেংলো শকতমজ কোরো কয়া লেনববু
 খাইনা-মৈদা চাকখংলি ঈংবা লৈডে করিস্থ।
 ওসি উদ্রা খল্লবা অরাবদা হাপ্লিদো
 হয়েং উনি নিংউবা মৈদা ঘীবু হৈরিদো।
 ইতা সেম্ম 'অচানবী, কমদৌসিগে ইতারোই
 পাম্মু চেংলো শকফমদো উথরোইদ্রা কমদৌনি।

X X X X X X

শীডেল লৈচন রাংলক্তে নডাই পুকনিং লৈকোদি
 মাবু উরুদগীদি 'রাংপা মক্তা ওইররি।
 "মোইরাং লৈদা পোন্মস্থ মালেম শীমা খাথভাবী
 কেঙ্গে মোইরাং লৈপাক্তা শীডেল তান্না লোফবাংগী,

মগন নিংথো ওইরিবা যুবনবু পোকপদো
 হুংশি তিয়া চীকগনা বানা কপ্পা থাংলিদো ।”
 X X X X X X
 মবেম্মগী অরাবা ডাইহাক পুজোই কোকুবা
 মতা সেম্ম থুম্মকই—রারুগম্ম ইবেম্মা !
 নতা সেম্ম লৈজুরিয়ে, স্নানাক্তা মবেম্মা,
 কেগে মোইরাং লৈপাঙ্কা সেম্ম ঐনা থিবদা
 করিগুম্মা খঙদ্রবা চিঃডু থাংজিং লৈরিদো ;
 মাগী ধোজাল লাক্কনি থাংজিং চরণ কোনবিয়ো ।
 অরা হুংডাই অনিদা মপু কাউদ’ মীতনা
 হুংশি ডুমথে য়োনখি মিঃচৎ উরোং থিন্দুনা ।

“থরো”

থরো কোবী অইবী থম্মোয় মকা লামলুবী,
 অহিং নিংথো থোগনবী
 হিক্কা হিক্কা কপ্পকলি ।
 অহিং চুম্মা থোগনবী থাজ শকলোন চুপলুবী,
 মাগী মতম লোইথবী
 মমিং তপ্পা উইশিনত্রি ।
 থম্মাল কোবী শকহেনবী লৈরাং লজ্জৈ অথোইবী,
 অহিং চুম্মা কপ্পলুবী
 মতু মমান থিংঙকলি ।

চিংখৈ ফীত্প হুন্নক্লি কাকী লম্বাও শীন্নক্লি
মশেক মঙাল কাওরক্লি
কোরৌহবা থোরক্লি ।
মকা ফন্ন নোকলক্লি ইল্লি পুহা হাংজরি,
'রাবা পুহা কাউজরি
ছুংঙাই পাক্তা লুপচরি ।
ছুংঙাইবা মপান থাদেদো অরাবা মরা চত্তেদো
'রাবা অমসুং ছুংঙাইবা
লোইনা-লোইনা চংলিদো ।

“হৈনো পাস্বী অনি”

মণ্ডন চেনবা পামেলগী
 মরক্তসু রাওরিবী ।
 খনগৎনবা উইগী
 কাংলুপ্তসু শিংখাবী ।
 নংগী নপাল তঙাংবী
 খোবোম থম্মা উমজবী ।
 কোকিল কোবী চেল্লানি
 খোম্বাং মঙা শুজবী ।
 নংগী ননাসু অশংবী
 মঙ্গলগী মশক ওইরিবী ।

নচিন ননাও অনিনা

ধেংনা-ডানা হৌবদি

তোহিসনা দেবীগী

মতারোইবু ওইবরা ?

অমং যাইথোং কুমথবী

লাইরমরেন্দা তিনথবী

নতারোইবু ওাইতুনা

কুংশিং-কুংশা খাংত্রা ?

লোজাথবী নতারোই

শিদ উরোং থিল্লথী

কুংশি কোলোই তাবনা

থম্মোই মকা লাম্বরা ?

হাদ পামেল অনি-ও

অখাং কনবী ওইরিবী ।

নতাই উরোং খংবদা

নথৌদাংসু পাংলিবী ।

নংগী নহৈ অথুস্বা

ছাত্রশিংদা পিজরি

নংগী নরুম অইংবা

জীব কয়া থুপরি ।

মনঙ্গন্দা তোংলিবা

ছাত্র কয়া পুরিবা

অরা অনা খঙদবা

একাগাড়ী কয়ানা

নং' নরুয়দা চংজরি

অরা পোখানজরি ।

পংলবা ছাত্র কয়াদা

নিংখিবা শিক্ষা পীবিরি ।

অখাং কনববু ওইবনা

মথৌ নিংখিবা পাঙনরি

অঙম্বা স্বাথ' থাবনা

মাংদ্রবা লম্বি তাকপিরি ।

“থাদোকহননু”

ঐনা করি খংগনি

নতিক নংগী অচৌবা,

নগুণ নংগী অপাকপা !

'হুবু ঐনা পামজরি

নতিক নগুণ অপাকপা

শৈরাংজবা, অঙম্বা ।

নংগী ধৌজাল নত্তনদি

ঐনা করি খঙগবা,

শৈরাংজবা ওমগবা ।

ছুংলিহৈবা নহাকি

খাদোকহনহু আশাদং

পুলি পোলোয় ফাওবতং ॥

“খম্বাল”

খোইমু—হে খম্বাল নংগী পূৰ্ণিমাগী মীনোক উবদা
কনা খোইমুনা মপুৰিং লাংতরুরোইদৌবা !
এনা পাইজবিদো কোয়না কোয়না ওংনা ওংনা,
নংনা নঙক হাইরি থেৰু থেৰু নোন নোন,
কাইদোং ফম্বাল লাংজফম লৈজরিরোই খম্বা ?

খম্বাল—‘খোঙ নাম্বনা লেগ্ননা লাইজ ঈপাক তাংজবী
মালংবনা হুশ্বনা লাইজ ঈপোম হৌহনবী
ঈপোম্ববু থেঙবনা জীঙেল তনিক তনিকপী
পাঙ্গল শোনবী ঐহাকী ঈরাল লৈত্রা খজরি ।
নামিবনা হুমছনা লৈরিক হুগে লাকুরি,
নংনা অমুক ওংছনা লৈহী থকে হোংনরি,
ঐগী বানা তোল্পবা পুলিসিগী মম্বুংদি
বানা ফংবা কোরোহন খুকমজগে ধৌরাংলি
নখোয়না অমুক ঐবু বাবে থক্তা বহল্লি ।

নামিবা—হে খম্বাল অইংবী ! নংগী ফনবা জীল্লিবা,
ফজবগী মথক্তা ফজনবা হোংনবা

খোংপা নৌবৈ মথক্তা মেঙনা নিংখিঅহনবা
 নামিবা ঐ 'ইথক্তা নংনা নিন্দানবনা
 শীঙেল নংগী তেংজ্বা করিবুদি লৈরিবা !

খোইমু—হে থম্বাল শকহেনবী ! খোইমু ইন্দবা লৈরাংদি,
 খুয়াখাদা য়োখিবা য়াওবরনে মপুগী ?
 লৈরাং চীনি চম্পাদো ইংনা মনম মুংখিবা
 খোইমু ইন্দ' মরমনা লুথুখিংদা শীওখারি।
 লৈরাং মশা মহাকনু খোইমু রাখল্লা চাক্লবী
 মৈচাক খাংবা রাবনা ঈশিং তোয়না তিংনরি।
 নংগী ফনবা শীল্লগা অহোইনহুম চৈবিরি ;
 চেনা চেনা মুংখিরি লৈহী ভিক্সা নিজরি।

থম্বাল—শাওবিগনু খোইমুও, রারৌবিগনু নামিবী !
 ঐখোয় অহুম পুন্লগা পুন্লিং অমা ওইরশি,
 তত্ত্ব অহুয়া পুন্লিবা মাই খৌদা পাঙলসি,
 মহাক্তনা পেনখিবা জীব খুদিং পেনরি,
 ঐখোয় খুদিং কনানো মহাক্তনা ওইবনি।

“সতী ধোংনাং”

মৈতৈ ছুজা মৱন্তা

ধনগংপদা য়াওৱিবী

সতী নংগী লমচন্তা

মীওইবগী ৰাখল্লা

চাউববু ওমদবা

লামউববু ফদবা

ৱসগী ওমখে ৰাংমদা

মৌখিবগুম ওইৱবা

মওং অমা য়াওৱিদো

মৰ্তো অমা লৈৱিদো ।

নংনা ৰাশক ডাকপদা

সতী ধৰ্ম্ম কনবদা,

নংনা ওহা শক্তিদি

মীওইবনা কিনৱি,

তাবতদা ওক্লৱি

পাবতদা কপ্লৱি ।

কিবৈ ছুংদা কিবদি

ওকপৈ ছুংদা ওকপদি

সতী নংদি কন্যানি

মখোং কাৱক্লিৱিনী ।

খুমন নিংখো কংলৈদা

ৰাশক পঠৈনখিবা

নংগী য়াইবী ওইজবা

জুৱা পাখং অমনা,

মাগী পুজি লোমজনা

অমং য়াইখোং কুস্থদা,

খাদোকপদা ৰাৱবা

মপোক 'মুক্তা ওমদবা

সংসার মায়া ধাহুনা

মখোঙ খোংনা লাকুনা

নশাবীগী চিতাদা

নংগী য়াইবী কংখিবা

অঙকপনি 'ঙকপনি

নংগী ত্যাগ অঙকপনি ॥

“তেৱাখাদা থোইবী”

মোইৱাং থোইবী শকহেনবী

জুজা লকৈ অহেনবী

মৈতৈ সতী অখোইবী

জাতি মৈৱা ওইৱিবী !

নিংখো কোন্দা পোমখাংগী

লাইরা কোন্দা খাংমুবী !

নংগী লিচং অচুখী

নংগী শাক্ৰং নিংখিবী

মুংপা লৈত্রি মালেমদা

নোংমা নোংমা হেল্লিদা ।

নিংখিং নিংখিং কপনিংই

খল্ল খল্ল খাগংলি ।

ফজৈদকো শকহেনবী

নংগী রাঙাং অথুখী

নিংখিদকো অইবী

নংগী মিৎয়েং অক্লবী ।

নংগী শাখেক অনোবী

মীগী পুক্রিং শুক্লংপি ।

নংগী খুংহাই তনোবী

তাইবং মিৎয়েং ইংহনঝা

রাশক পঠৈ অচেংপী

ধর্ম কায়দ' চৎখিবী

কনাবুশু শাউহন্দে

সতী ধর্ম কারহন্দে ।

নংবা লোই কারকপদা

কুখী ভেরা খাফুদা

চেনবা রাজ মতমদা

কোংরাঙ্গগা কন্দা

সতী ধর্ম ঙারুবা

চৈন্ত মরক খলহনবা

করি হায়না শকসিবা

করম ভৌনা ধাসিবা ।

কুস্বী ভেরা খাত্তদা

‘ইতৈ ইতৈ’ কোবদা

তাওজীং লম্মন খুম্মম্বী

নোংবান পুক্রিং হরাওই ।

য়াকোই ভোংনা চেনখিবী

ইতৈ নোংবান কোরস্বী,

রাভাং শাভাং কজবী

মিংলৈ নারৈ অইংবী

নোংবান পুক্রিং শুম্মংপী

খম্মোয় ইংনা খনস্বী

মহোশা কোবী লাইরেন্স্বী

নিংখিবা শক্তম পুন্নিবী ;

পঙলবা নারা ঐহাক্সা

খম্মোয় কুঞ্জদা শাংলস্বা

অকংবা লৈরাং হেঙ্কুনা

পরেং মচা’মা লেংলগা

ধুয়াখাদা কচ্চবা
লৌবিয়ুকো হরাওনা ।

“থোইবীগী.....”

মলয়া লুংখিং নামিবা

চিক্রা নাপদা হুন্নিবা ।

কনাগী মপাও পুবনো

নাপবু চিক্রা হুন্নিবো !

চাক্রবা কালেন লুংখাদা

থবক গুরিবা মীওইদা

নহাক্রা হুন্নিবদো

পোখাজববু ফংজৈদো

ঐঙোন্দদি নামিবা-ও !

নংনা ইংনা হুন্নিবদো

থম্মোয়লুংদা চাকহুন্নিদো

অরাবা মখোয় হাঙ্গিদো !

লাইর শংদবু য়াহিগ্না

মচেন্নতা নাওকোজবা

শেগায়বা চরৈ নমখাংবা

‘মহুনা কীরেল ওইহনবা,

চরা নামতা চাবনা

য়াইবী থরারবু লেম্বা

পালেম' অমৃত চেম্বা

নুংখি মিলো তারকত্রবা

পন্তোঙ্গী মিৎয়েং অরবা

পুলিগী উবা ফংত্রবা,

মোইরাং মিৎচং ফোংগদোবা

ধাজগুয়া ডানগদোবা

পুলে কুচুনা লমরোবা

রাখি লৈবা শকহেনবা,

মোইরাংবু মিৎচং হাপ্তোবা

কুইর কুইর নোঁদোবা

ঐহাকী থরায় ওইজ্বা

মপাজল কনবা কাওফাবা

ধুমন রারী লিবিয়ুনে

নোংয়াই মলাও তস্থিয়ুনে।

ফদ্দিনা য়োস্থা মগিনি

ফন্নানা কুপ্পা সনানি।

নোং মপানগুয়া নোংবাডি

মপান শারগা কেমখিনি।

খ্বন চাওবৈ পাইজবনি

মকুম্ম মথা নন্তবনি।

মতম নতুনা পাইবদি

লৈচিন নোংকাই ওনখিগান।

তখিহু মপাও মহাকী

তখিহু মপাও খুমনগী।

“খস্বাগী.....”

ও: ওহোকপনিদা !

খস্বা ঐগী মপোকসে

তোম্মা পোকখ্বেদা ঐসে !

পলেম পহ্ৰো লৈতরে

ইচেম 'মত্তা মঙাইরে।

পেরুকা চউল্লুকা

ফদীনা ফিজোল ওইনবা

চরু ফমুংদা য়াহিগ্গা

লাইরশংদা চাউরকপা।

ইচেম্মা কোইনি নিবগা

চরা নামতং চারগা

য়াইবী খরায় লেজ্জিবা ;

পহ্ৰোগী বারক অংচেংপা

ইনাকৌংনা তাদ্ৰবা,

শৈরেং লৈপুন

মচাগী প্রেমগা লোইনবা
পলেমগী মিংয়েং অইংবা
ইমিংনসু উজ্বা !
ইমা শরুবা ইচেমদি
মুরা মথোং কারকগী,
মোংলবা চরৈ নমথাংবী
মমান্ন' মীরক তিস্তবী,
চাংদা কাছনা শীংজনবী,
মুমিং কয়ানি খাংখিনি' ?
পলেম পম্বোংসু লৈতবা
লাইর মচাগা ওইবনা
খোংজিন অপুয়া থিংথবা
চংজকম লৈতবা ঐনা
ইচেমগী 'রাবা য়ে'ছনা
থাবুম কয়াবু লৈখিনি !
মাইকৈ পুয়া মমথরে
লম্বেল পুয়া থিংথরে ;
তোল্লিদকো পিতংপা
রাথ্বেদকো 'মাতংপা ।
অসুক রারিঙে মতমদা
কাক্তাগী মুংলিং নামিবা
হৈনম লৈনম পুন্নিবা

শৈৱেং লৈপুন

৩৩

ঐবু 'রাবা পিররি
মৈচাক অমুক হাপ্পরি।
যুবরাজনা পোকচবী
নিংথৌকোন্দা চাওরবী
মোস্তেক মোন্দুম ওল্লবী
থোৎনা নোনা নিংখিবী,
লায়র ইশুং লাংগীনি
কবো লোইদা চংখিবী।
মুংশিহৈবা নামিবা
মফম পুয়া শীল্লিবা
মুজাই নৌববা হকচাংদা
হুস্বিক তপ্প তপ্পদা।
ঐদি লাইবক খিবনি
ইরান মুংগী রাবনি,
ঐঙোন্দদি হুস্বিমু,
মুজাই রাবা কোকপিকু।

“থোদা কায়দবৌ”

ওলাংথাগী মুংশাদি
থাংবা সান্না থোকুরি
উরুম সারুম থিনরি

ଖୁନ୍ତା ହୁମାୟ ପାହିନରୀ
 ମରାନୟାହିଦା ଥୁମ୍ବରି ।
 ଚଟ୍ପା ଚେନବା ଓମଦବୀ
 ପାମେଲ ଓଗି କାଂଲୁଣ୍ଡୀ
 ମପୁହି ଥୋନା ପୁଞ୍ଜରି
 ମନା ମତୋନ ଖୁହିଥରି ।
 'ରାବା ମପୋକ ଫଂଲବୀ
 ଲେପତୁନତା ଲେଲ୍ଲକପୀ
 ଲାହିଜ୍ଜ ଇର୍ଥୋ ଲାଂନିଂବୀ
 ଛୁଂଶିଂ ନିଂର୍ଥୋ ନିଂଓକ୍ଳି ।
 କନା ହମ୍ମା ଓଞ୍ଜବୀ
 ମାଗି ଧମ୍ମ କାୟଦବୀ
 ମପୁ ନିଂବା ମନାହିନି ।
 କାଲେନ ଲୈଚୀନ ପାହିରକ୍ଳି,
 ମରୁମ ଲାଂବା ଫଂଜ୍ଜରି
 ଡାହିହାକ ଡିଚୀକ ହଞ୍ଜରି ।
 ପର୍ଥୋ ନୋଂଥକ ଯେଂଲକ୍ଳି
 ନୋଂବୁ ତୋୟନା କୌରକ୍ଳି ।
 ଇଞ୍ଜାମି ନୋଂ ଥୋଂଓକ୍ଳି
 ମାହିକୈ ପୁନ୍ଧା ଶୀଞ୍ଜକ୍ଳି
 ଲାହିଜ୍ଜ ଈରିକ ଧିକପିରୀ
 ମନା ମତୋନ ଡେକଖଂଲି ।

মহয় মরোং যাক্সিকি
মপুদবু কচ্চরি।
থম্মোয় মকা লামজ্জরি
হায়ন-ছয়া নোকচরি
নিংজ মহয় যাক্সরি।

“বসন্তগী শরুক অমা উবদা’

বসন্তগী মতবনি

হৈপাল লৈপাল নিংথিৰি
উরী বারী তনৌরি।

পোমশাংনবী মাধবী

উরী মতোন তনৌবী

কোনশিঞ্জরি তমালদা,

নোকমিজৈদো পামেলনা।

ঝাতু হুংশিং নামিবী

হৈরাং লৈরাং চন্দনগী

হুংশি’ মনম পুরবী

তপ্পা তপ্পা হুম্বকলি

পামেজ তমালদা য়ৈররি।

মাধবীদি তনৌবী

নাহুখিনি কিরবী

কোনশিঞ্জৈদো তমালদা
য়েংশিঞ্জৈদো পামেলদা।

পামেল তমাল মুদ্রংবা

মুনা রাশি লৈজ্বা

মাধবী মর্তো উবদা

মুংশি পীরাং শীশ্বেদা !

মেঙলবা লৈরিক মাধবী'

মুংশি পীরাং তমালগী,

অমৃত অনি ভিন্নখি

মুনি পুক্রিং শুক্রংখি।

বসন্তগী নিংখিবা

পিক্র' মচেং অমনা

মুনি পুক্রিং শুক্রংপা

করিতবু হায়সিবা

কবিশিংগী মফমদা।

“হে বসন্ত”

হে বসন্ত, বসন্ত !

নংগী নগুণ শকনিংই,

উমগজা খঙজজি।

যাতি যুতি মল্লিকা,

মাধবী সেফালিকা,

ধরো ধম্মাল ধারিকথা,
নংগী নতা ওইবিনা
নংবু চিংনা য়েংছনা
খোইকম মোমোন তৌরকপা

হৈনো মপাল তঙাংবী
পজ্জোং মপাল অঙাংবী
লৈরাং কেত' অখৌবী
নাগেশ্বর পাটলী,
নংবু কোইধি ধিরকপা
মোমোন মোমোন নোল্লকপা।

খোইমু মপৈ মপৈনা
মাইকৈ ককঙাওনছনা
কোইপাই কোইপাই পাইরকপা

নংগী মাইখোং উরগা
মুংখি ঈরৈ ঈথক্তা
তাউথক্তবী মুজানা
মুংখি রাখল কয়াদা
লৈরেং গৈশক ওইছনা
নংগী নগুণ ধারকপা।

লৈরাং নাগেশ্বরনা
সনাই খেকপীন ওইছনা
মদন নিংখো কোকথক্তা

লৈয়াং লৈগুন

ধৌগন লাংবা উবদা,
 স্তমহংম্বিবা নস্তনা
 খোজ্জৈ' খুস্তা পায়রুবা
 কনানবু ওমগবা !

ইকাই হজোইনদবা
 কক্কা লৈনা নোকপদা
 খোইমু মপৈ মপৈনা
 তুফাং খপ্পা পাইসিনবা

কেত' লৈনম ভেঞ্জিলা
 খোইমু ওয়া কান্নকপা,
 পাজোং মপাল অঙাবী
 মচিন ইতুম তুম্বিবী

মাইকৈ স্মরোমদগী
 খপ্পা খপ্পা কান্নকপা,
 কনা মীনা ওমগবা
 খুস্তা খোজ্জৈ' পায়রুবা

ঐদি কবি নচ্চদে
 হাখল লান্ন কুংজদে
 মতাং সিদ্ধা পোখাগে
 খোজ্জৈ' পায়বা ওমজ্জদে
 ইতিক ইপা ওইরমদে ।

“পাইথুবা মৈতৈ কোকিল”

মতম’ মথা পোনবনা

থাঙু থক্তা পাইথুগা

নন্দন কাননদা হোরিবা

শীঙেল পারিজাং লৈসাদা

কাইদোং ফম্বালবু লাংথুবা !

কোকিল নংরা মালেমদা

খোংদারিঙৈ মতমদা

রাকটীং গোলাপতা ভোজুনা

‘কুহ-কুহ’ খোংবিরম্বা ।

নিঃশিংউবা থুদক্তা

ঈশ্বী থম্মোয় ঈপাক্তা

লাইজ ঈপোম হোরকপা

লৈঙমজদে ফোংদনা ।

মরোল শেংজিবা নাওরান্না

শেংলম শেংফান্ত ডাংবঙম

খোম্বাং শুজিবা কোকিলনা

সূর যৌফান্ত থোংবঙম

থম্মোয়দা ফাওবা লকক্তা

পুকনিদো লাকপা মথৈতা

লৈরাংজহোংগে ধৌরাংবা

নজহোদরেন্দো শৈরাংবা ।

থম্মোয় ঈধক তেমশিনথরে
 পুকনিং মিংশেল মমশিনথরে ।
 ছুংখিথ্রদকো কোকিল-ও
 মপোকসিগী উররোইদো ।

‘লাইরবগী দান’

লৈজদে কৎনবা	উচেত্তা রায়াদা
ওমজদে কচ্চবা	ককচেংদা খোয়াদা
নোংমগী শুরগা	ইপিবু ভাছুনা
অফংবা খরনা	পীজরি ওমজবা
নঙোন্দ কচ্চবা	মসিতা ওমহন্নু
থম্মোয়দা ঙাল্লিবা ।	তত্তনা কংহন্নু
‘সিদগী হেম্বা	তোল্লবা ননাইবু ।
কৎনবা নঙোন্দা	হকচাংবু ওমদবা
লৈজদে ননাইগী,	শুদবা ছুমিত্তা
তোল্লবা মপোক্লি ।	নঙোন্দা কৎতরে
কংলকপা ছুমিত্তা	চাদনন্থ লেপচরে ।
অফংবা থোংছুনা	নহাকী খোঁজান্নি
নঙোন্দা কংলগা	নখাবু পোনবনি ।
খজিক্তং থাইছুনা	খোখোপ্পা নহান্নি,

নহাকী ননিংনি ।

দান-ধম্ম ভৌদবা

খঙজদে ননাইদি

ওইগদৈ শরুত্তা,

তোল্লবা মপোক্লি

তোল্লবা ননাইনা

অঙস্থা ফীভমদা

লৈরিবা ফীভমদা

তোল্লবা জীবদা

লৈজগে অঙ্গুয়া ।

“নুংঙাইবা”

মপাঙ্গোংগী হকচাংসি

নহুবা কায়াং অমদি

লৈরী মীওইবা ঐখোয়গী ।

হকচাং কায়াং অনিসি

মায়া শক্তিগী ধৌরাংনি,

জীবাআদা শেমজিনবনি ।

মীওইবনা অনিসি

তান-তানবু কাউনরি,

খঙন-খঙনসু খঙনজি ।

অনিসিবু কাউজবা,

নিংখিজনা খঙলবা

মীদো ওইরনি শোইদনা

ব্রহ্মগী মঙাল কংলবা ।

অনিসিগী অপায়া

কোন্সবনা মীওইবা

মায়া ঈপাক্তা তাখরি

হজ্জিন হজ্জিমা পোকুরি ।

যোগীশিংনা পুরিবা

মীওইবনা তমদৌবা

রারবা যোগ 'পুয়া

অপায়া কোর 'ধৌরাংনি,

মাংহন্নবা হোংনবনি ।

অনিসিগী অপায়া

কোকুবদি নিংখিনা

মায়াদগী নাত্তোকে

'শিবগী রাবা কোকচরে ।

কোকউমদ্রবা অপায়া,

পোকপা শিবৈ অকিবা

কোকুবদি, মতোমতা

লাকচরগনি হুংঙাইবা ।

মতোমতনা লাকচবা

হুংঙাইবদি, অমাংবা

লৈত্রবনিবু লৌজরি ।

“খাদোকপিন্ধু”

ঐগী ইনাং নচ্চদে

হৈজ্জাংনা খায়বা চাজবা ।

থকচবনু হৈজ্জদে

তাইবং মীরান্না পিথকপা ।

হৈজ্জাং খুংনম খঙবনি

চেক্কানা পোস্থী ওইবনি ।

ইনিং তন্না পাইজগে

ঈপিজা লক্তা তিল্লগে ।

লমনাইদবা মালংদা

চীংম্বুং মাগুং কোইজরুগে ।

পামেল উশা তোংলুগে

চানিংবা হৈরাং থিরুগে ।

লোকী ঈশিং অরুবা

ইশানা থিনা থকলুগে ।

বনগী তাউজিং অমুনবা

চিন্না চিক্কুনা চারুগে ।

ইনিং তস্থা চেক্কাদি

পোল্লা ফাছনা থস্থনি ।

কপ্তা তুংবা ঈশিংদো

পোস্থী ঐনাং খোইদাদে ।

প্লেটা হান্না হৈরাংদো
 চেক্কাবু ঐনা পামজদে ।
 ঝাদোকপিরো ঐহাকপু
 ইখোঙগী য়োহ্লিং ঝদংসু ।
 চেক্কা লজ্জা তিল্লুগে
 পোনগী খোংনাও হাংবিয়ু ।
 নিংতল্লবা ভারতনা
 করিগী ঐবু ফারিবা,
 অতোনবনি খন্দুনা
 চেক্কা ফাহুনা ঝহুৱা ?
 মীরম চেক্কা কয়াগা
 চিল্লোকুৱা ওমজরনি ।
 ঝাদোকপীয়ু ঐহাকপু
 ইনিং তল্লকপা চেক্কানি ।
 ইনাং নস্তে ঝাদোকউ
 পোনন্দ লৈবা হৈতবনি ।

“ইয়াস্বা”

লোরাং শুবা ইয়াস্বা !

কোরো লৈটীন লালিংনা
 নোংজু ঝাসু মায়োক্কা
 নর্ধো শুবা চংলিবা ?

নাওরা ওইবা পুলিলা
নোদম মাগী বীবনা
লাইর কোন্দা পোকলুবা
ওইররেন্দো অভোদা !

অস্বয়বু খন্দুনা
নিঙমদবা রাখনা
তমগী চেক্লা য়েংলগা
মনিং তস্থা থাছনা
ছুংখলবা খোস্থান্দা
“নারক খাংলক লৈখোমদা
পুঞ্জিনারোই নাখনা
পুলি লোশ্মু তমখিদা ।”

‘য়াস্বা নংনা শকলকপা
ছুংগী মৈচাক কোংলকপা
তেংথা ইশৈ তাবদা
থশ্মোয় মহি চেল্লিদা !

ছমাং তানা নোমলগা
তরা মথেল চারগা
তাখিকমদা পেয়বা ;

কুল্লোয়নবা থবক্তা
‘য়াস্বা নংনা গুরিবা
মালেম লোয়ীন নস্তরা
তাইবং সেবা কৌদরা ?

x

x

x

x

কোৰো চীংগা ধাংবদা
 চীংগা খেন্দোং জাংলকপা ।
 ভমগা কোৱী চেনবদা
 লোচী কোয়ৰা চংলকপা ।
 লেঙ-লেঙ চংপা ফোনাঙ্গা
 মালংবনা হুম্বকপা ।
 ৰাবা পূম্বা কাউতুনা
 ছুংঙাই পাক্তা তাওৱিবা !

থাঙ্গৈশেংবা নিংভম্ব
 থিৰুবদা ৰাখন্দা
 নহাক্তনি ইয়াস্থা ।

“স্নাহল লোকচাও উবদা”

গৱীবনিৰাজ মপাৱী
 স্নাহলদি শামৈৱাং ।
 মহাৱাণী গোমতী’
 দীবুক ছুংগী চাদাসা
 বৃনামচন্দ্র মপুগী
 পানাইদবা শাদোংনি ।
 মনাওশিংগী লালহোদা

ধারোন চীংজেন্দ্ৰনা

লেঙশিল্লম্মী মবুংডো

মেন্দে খুনগী খুনোন্দা

লীডেল যাতি লৈখোংদা ।

বন্দাবনগী ধাজদো

পীবুক মুংদা কাউদনা,

খোইয়ুম চীংজাও পানফবা

শমলাং খোইজু লোল্লাবা,

ঈর্ডো খোইয়ুম লোকয়াদা

নোগাখিবা স্নাহল ।

নংগী কোলোয় পুতুনা

স্নাহল লোকচাও ডাল্লিদো ।

মেন্দে খুনগী চীংমুবী

বুনাচন্দ্র 'নাইমুবী

লীডেল যাতি লৈখোংদা

মবুংডোবু ইরাংপী

যাতি লৈরাং বচ্চবী,

কাইনথংগী মতুংদা

লীডেল যাতি শমদা হাপ,

মপুই খুয়া ফংনবা

কুমধরকথি ডম্পাকদম ।

মনি মন্দির তন্নকলী

মেন্দে চাঁংমু নাইম্বুবী
 সনা ধোংদা থিংবিথি
 নিংথো মনাই অঙস্থা ।

তম্পাক লাইবু লাচ্চবা
 সুরচন্দ্র যুবরাজ,

চাঁংমুবীগী চেংলোদো
 মুন্না মুন্না য়েংবদা
 ধম্মোয় মহী চেংলোদো ।

মণি মন্দির হাংদোকে
 ধাপ্পা দর্শন ফংহল্লে ।

মেন্দে চাঁংমু 'নাইম্বুবী
 যাতি থুজোক পায়রিবী
 মন্দির থক্তা থাদরি,
 পিরাং মিৎতা-শীস্থরি ।

“তোল্ল’ মপোক ফংলবী
 চাঁংমুং চাদি চাঁংমুবী
 য়াদরেদো চংজবা
 লৌবিরোও-মুংশিবা !”

মনাই ভক্তি উবদা
 ব়নাম চন্দ্র মবুংঙো,

ভক্তে নিংবা থুংহনবা
 লেঙথরকথি মবুংঙো
 সিংহাসনৈ থাক-অমা ।

লোকচাও নংবু উবদা

চীংছু' পলি রাবীবু

নিংলিংহল্লি ঐহাকপু ।

“জাং বিজাংপু খায়দবা

হেঃ ইবুংঙো ছুংশিবা ।

পুকচেল শেংবা মীওইনা

থম্মোয় লুবা ওইরগা

ভক্তি প্রেমবু ফংছনা

নংগী চরণ য়োনবা !

ফংহনবিয়ু (ঐহাকপু) ননাইবু

ভক্তি প্রেমদি অনিবু ।

“মতম কুইনগী মতুংদা

মমা লৈবাক্তা হল্লকপা”

“লম্বেল 'সিবু চুম্বিজা

খোংনাং অহম হোরস্থা

হৌজিক ইবোক কোল্লবা ;

পোংয়োস্থীনা য়াম্বিবা,

ছকান মক্তা ওইরস্থা !

স্কুলদি লৈরি হাম্ববু

মণ্ড মফম মান্দে ।

করিনোনে মণ্ডসে

মচু কয়া মান্দে,

নত্রমাল্ল মফমসে !

পোংয়োস্বীশিং ফল্লিবা

থাইনগীগা মান্দে ।

পাখং খরা লেপ্লিবা

ফৈজোম শেংপা রাওনদে

চোইরোন মক্তা মরোম্নে

থাংলোন মক্তা মঙাংনৈ ।

মশক্কীদি নহানি,

শমলাংগীদি মো 'চানি,

খরা কোইফম ফল্লগা

লা অমদা হাপ্লিবা

শিংজু চারি মণ্ডসু

খুংতা কাইদা অমনি ।

পাখংগসু থিংগংনৈ

ইকাই ইকি লৈনদে

চৈনা-থাংনা ডাংনজৈ ।

মফমসিবু লাল্লত্রা

ঐবু লাইনা পুরত্রা !

কৈথেল মচা অমদা

জুপী জুপা ফুলগা,
 পাখং লৈশা' মরক্তা
 অকাম অপেং ডাংনবা
 স্তম্বা লৈপাক লৈরক্ষম
 ধোক্ৰিবরা মালেমদা !
 ঐনা লাল্লগদা

ঐবু ভূতনা পুরভা ?
 ইমা লৈপাক মণিপুৰ
 গোবিন্দনা ডাংহোইবা,
 ঐনা পাখং ওইঙৈদা
 সার চুড়াচান্দ নিংথোনা
 শ্রীগোবিন্দ সেবাদা
 পুৰিং হকচাং লুপুনা
 চীঙন লেন্না পাল্লম্বা
 মৈতৈ লৈবাক অহুবু
 নত্তবরা মসিবু !"
 খেল্লমল্লি করিনে

ডাওরবরা ঐহাকপু !"

স্তম্বা খল্লি' তাঞ্জাদা
 পাখং মচা অমনা
 ধাংনা থিলে হায়ছনা
 'ফারো ফারো' লাওছনা

পাখং ময়াম্ অমনা
 অনিখকপু তান্নরি।
 মহ্ অমুক উবদা
 চহি য়াঐ মতুংদা
 মমালৈদা শিরুগে
 ত্রীগোবিন্দ খুরুমগে
 খঞ্জতুনা লাকলিবা
 অহলতুনা খল্লক্লি।

“শোয়দে শোয়দে ঐহাক্সে

অশি থোংদা চংউক্রে।

যমগী লৈবাক হায়বদো

শোয়দে ওইরম্ তারেদো।”

তানফম্ অসি মন্তুদা
 খৎনরক্লি য়ু ডাওবা;
 কন্না কন্না লাওনরি
 নুঙনা কোস্তা শুনরি।
 মহ্ অমুক উবদা
 অহল 'তুনা খল্লক্লি।

ওম্বোঅপনি ঐহাক্সি

ঐবু কমর্দো শিরিবা,

খঙহৌদরে ঐহাক্সি।

ইমা লৈবাক ডাকপদা

ধশ্মে লানফম কয়াদা

নোৱা মাৱোক য়াখিবা

চীনা ওহা অকনবা

ব্ৰিটিশ লাজাও মন্তুদা

মিংচং উৱোং খিনখিবা

অকল অৰ্থো পোকখিবা

স্বৰ্গদগী হেল্লবী

মৈতৈ পোকগী 'তম্পাক্তা

শিজ্জৰুগে লাকচবা,

যমগী লৈবাক ওইৱল্লে ;

কমদৌসিবা ঐহাক্তে ।

শ্ৰীগোবিন্দ ইবুংঙো

ধাদে কপিহু ননাইবু ।

যমগী লৈবাক ওইৱল্লে

নংগী মিংলেন অথুয়া

শোৱা শোৱা লেজ্জগে

নিংশিং নিংশিং ৰাজ্জগে ।

যমগী লৈবাক মমুংদা

অৱা অনা খাঙলগা,

মপোক অমুক যংবদা

ঐনা নহা ওইউদা

লৈজ্জৰুয়া মণিপুৰ

স্বর্গদগী তাদবা,
 ঝতু খোঙচং কায়দনা
 হৈরাং লৈরাং কংতুনা
 জীগোবিন্দ ইরাংপা
 মৈতৈ পোকপী' গর্ভদা
 মচা ওইনা পোকচবা
 ফংহনবিস্ব ইবুংডো।

“লম্ফেল পাংকী কোম্বীরৈ”

কোম্বীরৈদি কোম্বীরৈ
 লম্ফেল কোম্বান ডান্নরৈ।
 অচিকপদা খোঙদারৈ
 লাজেন চীংনা কোম্বীরৈ
 লোয়া জ্বংশিং য়ৈনরৈ!
 নংগী রাখল করিনো
 খঙদরেদো কোম্বীরৈ।
 অপুম অশা মরক্তল
 পাখী কোম্বী ময়ায়দা
 নংনা লোন্না লৈকুবা
 নরুপ নপীজা ওইত্রা?

মীহৌ চাওবা তাইবংদা
 কল্লক য়েংখি মরক্তা
 লৈনিংদবা মক্তনা
 লোত্তুনবু লৈবরা ?
 অসি নত্তে হায়রগা
 শলগী শল্লুপ উবদা
 কাওরেন শলবু শেন্দুনা
 রাম কৃষ্ণ অনিনা
 সখাখিংগা লোইননা
 লেংউক্কনিবু খনত্রা ?
 য়াজ্জোই মপৈ উরগা
 লানবাও লাকই খন্দুনা
 কোমদা লোংকে খৌরাংত্রা ?
 কনাগুম্বই মতশিংদো
 ভাজরুরে কোস্বীরৈ ।
 ঐগী খম্বোয় পানবদো
 খেংনজ্রিদো কোস্বীরৈ ।
 য়ানিংদবা নত্তেদো
 পেন্দবনি কোস্বীরৈ ।
 পেন্দ পেন্দ লাকপদো
 ও'স' লাক্রে কোস্বীরৈ ।
 নংগী হৌফম কোস্বান্দো

লক্ষ্মল পাংকী কোম্বীরে ।
 পৃথ্বী ফাওবা অর্জুনো
 চংজরকথি কোম্বীরে ।
 মচা বক্র নিংখোদো
 মানা খঙড্রে কোম্বীরে
 অর্জুন বক্র অনিদো
 কাপখিদো কোম্বীরে ।
 মপা মচাই লানফমদো
 অঙকপনি কোম্বীরে ।
 কাপখিবা তেঞ্জোদো
 কুংনা তাখি লক্ষ্মলদা ।
 ভেল্লা তাখি' মফমদো
 'চম্বা নভে কোম্বীরে ।
 তীর্থ'নিস্ত হায়নৈদো
 শোম্মরিনো কনানা ।
 মাত্ত নংনা খঙতুনা
 হোখিবরা কোম্বীরে ।
 অনুম্বু খল্লরে
 'পঙবা ঐদি কোম্বীরে ।

“বকুলনা হায়জবা”

প্রকৃতি গী শেলবা পিরাং
 নিংখিনা চান্নবা অখংবা ফীজোলনা
 ফজনা কুপ্নবা ইমাগী তম্পাক্তা,
 নহাকী অথুয়া মিংলেনবু শোন্দুনা
 ভাটুনা লৈজার নংবুতা কোটুনা
 উফুলদৈ পোকপা ধোজালদগী কাউজগে,
 জ্বং-পাল অনিদা উফুল মরিক পক্তরে ;
 থহালবু ওমজবা নিংখিবা মিৎসান্না
 মিৎয়েংবু তাবিয়ু তোল্পবী ননাইদা ।
 ফংহল্লু তোল্পবী নহাকী চরণ
 ওন্দুনা লৈজগে নহাকী থুয়া-খা
 নহাকী ননাইশিংগী নাইথাং ওইজগে ;
 অপায়া যাওদনা নহাকপু হুংশিবা
 ফংহনবিয়ু তোল্পবী ননাই ঐডোন্দা ।

“ঐগী অহায়া ওয়া”

ঐবু নাওশেন নাওকোন্দা
 পুলি কেল্লবী পলেমও !
 খাঙু থক্তা মাংদবা
 লৈশৌনস্থ চাদবা

তুংগী যুয়ী ওইবদা
উইন মচী কারবা
ওইহোনবা শীনবদা

চোকখরবা পছৌওঃ

পোখাদবা জুংগিংনা
খাংহৈজবী মালেন্না
চীংলেমজবী লোইবীনা
পাক্ল-লবুক লমহাংনা
পুকচেল শেংনা তাকপদা
খাংঙমজ্রিবা অনৌবা

ঐবু নাওয়োক নাওকোন্দা

নিংগিংলকপা যাওবরা ?

য়াওরবদি তাকপিয়ু
পিক্লিঙৈদৈ শেংমিয়ু

নচা ঐগী তমজফম

পিক্লিঙৈদৈ লোজফম,

পলেম পছৌ অনিনি

নাওরা ওইবা ঐগীদি ।

“খোংগেন মেনলৈ”

চাঁদা শাংপা খোংগেন লৈ

পামেল শেগা মেনলৈ

চাঁদা করিগী শাংপা

নারক্তা করি' লোংপা ?

মুংশিদকো শকহেনবৌ

পাম্মুইদকো অচুই ।

লোইবী চাঁদা শাংপা

পামেল খোংদা কেলেদো ;

পামেল থক্তা লোংপা

মপুই খুয়া যৌদ্রেদো ।

কল্লকইদা নিংখিবী

নংগী মপোক অশেংবৌ !

ঐনা শাংকে শ চদে

মপুই খোদা ইনবনে ।

অচিকপদা শাচ্চগে

শেলোই চাঁদা লৈজগে ।

ঐগী পোকফম পামেলনি

ঐগী লৈনকম শেলোইনি ।

ঐগী পোকফমদা লোইজগে

ঐগী লৈনকমদা ধুপচগে ।

শৈবের লৈপুন

তোল্লবী ঐবু ননাইদি

অশেংবা হকচাং ফংজদি ।

মপোক কয়া ওল্লগা

মপুই ধোঁদা কায়জগা,

মপুই ধোঁজাল লাকখিনি

মাগী মনাই ওইখিনি ।

মাগী মনাই ভক্তদি

য়েংদবনি মশাগী ;

জীবগীত খনবনি

চপ্পু মার্ন' উবনি ।

মখোই ধোঁজাল ফংলগা

মপুই খুয়া তাজগে ।

মখোই মনাই ওইরগা

মপুই খুয়া যোজগে ।

“মুংলিবা থাবলগী তন্দন”

চোংলি চোংলিবা শুমাংদা পাইরিবা তন্দন উরগা

হাকাম রা-রা চল্লবা পলেমগী তম্পাক্তা উইরদ্বা

ছুল্লিবা মস্তনা মুল্লবা অঙাং নাওরা অমদি

‘মৈ-চা’ ‘মৈ-চা’ লাওছনা তন্দন তম্মা চেনশিনথি ।

কুকেং কুকেং পাইরিবা লামজবা হোংনরি মথুংনা ;

শুমানা নাস্তক তৌবনা মচা তুরুনি খন্দুনা,
 মুন্না য়েলিবী মমানা শেল্লি মচাবু মনাক্তা ।
 তন্দন ফাগে তান্নজরিবা মচা নাওরা অঙাংনা
 অরংবা অত্তা য়েংবনা তুরোই মারোই তৌরকপা,
 মমানা মথুজ্জং পায়ত্তনা লমজ্জিবিরি নিংখিনা ।
 হে অঙাং ! হোংন-মুংদা লৈ'নি তান্নরিবা অরংবা
 রাদনা ফংদে তাক্তুনা তন্দনগুম পাইরি নমাংদা ।
 নোম্মু নোম্মু চাংনাইনা লাক্কনি মতেং শৌয়দনা,
 ফংলক্কনিকো অরংবা তান্নরিবদো নহাক্কা ।

“ইচা য়াইমা”

ঐগী ইপারী য়াইমা রাঙাং রাতা মুংঙাইবা
 শান্নবতা মপান্না লাইরিক পুন্নিং চংদবা,
 কুন্নে তোয়না য়েংগেচা নোংমা খেংনা লাকপদা
 মমানা খিনা চৈবদা চাও থকউ য়াখিজ্জে ।

লাইরিক লাইগু তৌদনা ফক্তা তুত্তনা লৈখরে
 মমানা খেমই য়াদে ময়ান্ননা ঙাংই ভাদে
 মৌপ্, নিংবা মচেন্না চংছনা হংলুই থুম্মক্তে
 মরক্তা মানা থুম্মকপা পুন্নি পায়না খাংনরে ।

ময়ান্না নোকপা তারগা ভেয়া শাওরি মহাক্সা
 মওং অছ উবদা ধোইচৎনখিনি খন্দুনা
 তাজ্জা অমা চারিঙে খরা কিহনগে নিংছুনা
 ঐনা ধমকা ভৌরছুনা শারিঙেদা য়ৈরুরে ।

ভৌররোই চংলোই হায়ছুনা ও-খোংনা কপ্পক্রে
 মখোঙ মখুং হামদনা ফমুং চংছুনা তুমথ্রে
 'মিৎতৈ মপি তাবনা মোনখুম পুষা চোংলক্রে
 মপুক্তি ইহাপ হাপথ্রে স্বর মপীসু হোনথ্রে ।

মুংখিল চরা রানখিদে মুংদাং চরা চাখিদে
 পারীনা থরায় ওইবী পলেম মমা ওইবীদো
 মচাই মতো উবদা হিরু-হিরু কপ্পক্রে
 মপারী মুন্না য়েংছুনা তপ্পা তপ্পা নানথ্রে ।

ওন্তোকপগী অহিংনি ! অসিগুস্বা তাজ্জাদা ;
 ধাদকী মচা হৌরক্লি ইমা ইমা কোছুনা,
 কপ্পিবা অঙাং লৌনবা শংলিবা'ছ হুন্দোক্রে
 ঐহাক্সু থরায় মুংঙাইত্রে তুস্বা হিগ্গা চন্দরে ।

অহিং মিৎশেল খাংছুনা ইচাবু মুন্না য়েংছুনা
 লৈজ্জরস্বা ইখুংতা অখুম অহাও পায়রছুনা
 রানা তুন্নিবা ইচানা হৌগৎলকপা ঙাইছুনা
 ইচাগী প্রেমদা লুপ্পিদো মায়া ধৌরী পুন্দুনা ।

মপা মমা ওইবনা মচাশিবু মুংলিবা ;
 নংগী ধৌজ্জাল নন্তুনা করম তৌনা থাদোকপা

ধরায়গী ধরায় ওইবা, মফম খুদিং শীল্লিবা
লৌকিকো ইচাদা, তাহনবিয়ু নঙোন্দা।

“অঙকপা থোজাল”

শজি লাবা তুইনবী
মচাই হক্তা কেম্ববী
রাব’ পন্দোন লোম্ববী
রানা রানা য়োরল্লি
অহিং তাংলো থেংবগী
থুপ্নফমবু লমদমদি।

অহিং তাংলো লাকপদা
শজি লাবা থোঙয়াংবা
তুহো থক্তা তুমথত্রি
'রাবা পুহ্বা কোরুরি।

কদাই শজী অমোহ্বী
মচা কোন্ন হিল্লিবী
উইহাক উইহাক উইথরি
মিকপ তোয়না থোকচরি
মচা মনম নমজরি
'খাদা চেৎনা কোনশিল্লি।

পাশ্ব কৈরেন লাকড়া
লম্বোক তোমখিন থুংলড়া
চিংন চিংন হিঙ্গনা
তুমখিং ফানা তুমজবা
ফংজদেদো যাহিঙ্গা ।

শক্তি লাবা তুল্লিঙে
মমা মচা হিঙ্গিঙে
বনগী লম্বৈ তমখীবা
লমজাও খোলা চাক্কপা ।

শক্তি লাবা পাক্কনবা
মৈরম খায়না চোংডুহা
মৈগী মৈরী উবদা
মৈরম খুঙনা চোংছুনা
মৈরী হাংমা লানখিবা ।

জুজা লক্তা চল্পবী
মচাই প্রেমদা লুপ্পবী
'ধাদা মচা কোল্লিবী;
বনগী মৈরী অঙকপী
চিংনা চিংনা য়েংলিবী
মমা তনিক তনিকপী
সহায় উপায় লৈত্রবী
পন্থো নোংথক য়েংঙক্লি
পিয়াং মিৎতা শীহুরি ।

মচাই মশক য়েংজরি
 থক্তা অমুক য়েংখংলি,
 মচা চেৎনা কোনশিল্লি
 হিরু হিরু কপ্লক্লি।

তাইবাং মপু তারক্লি
 ফুইনা নোংবু হৌরক্লি
 খঙহৌদনা চুরক্লি
 বনগী মৈরো মুংখরি
 মমা মচা কনবীরি।

“তোনখেদা”

ওরাংতা পোমছনা লৈহৌরিবা

ওসিদি পোমশাৎনরয়েদো মাল্লিকা
 খোইমুনা মুনা য়েংলয়েদো মাল্লিকা,
 নামিবননু হুমলয়েদো মাল্লিকা।

ওরাং পোমশাৎনহৌবা মাল্লিকা—

ওন্তোকপনি, তিন্না চিকখংগীরয়েদো,
 খোইমুনা ওংনা পাইয়বা উররোইদো,
 নামিবনা তপ্পা হুয়া খঙলরোইদো।

ঐন্দু, মৃত্যুনা লাক্সবা কানদা

হুংশিবা কয়া হৌখিবা নিংখিংলোইদো
 পামজবা কয়া লৈরিবা খঙলরোইদো,
 লাকখিদোবা অপুহুসু উররোইদো।

পোশক খুদিংনা ঐবু তাকলিবা

ইমিং মরুা উনা উনা উজ্জেকো,
 ইনানসু তানা তানা তাজ্জেকো,
 ঐগা মান্ননা তোনবসি লৈজ্জেকো।

“পিবী-ও”

পিল্লাবা নংগী

নশক্লি।

খুপি মরুমদা

চাওবনি।

সনা অহিংবা

মচুনি।

খম্বোয় খোল্লাবা

খোঞ্জেলনি।

করি যম্বোনো

পায়রিবা।

কয়রা খুংহংনো

খংলিবা।

ঐগী খম্বোয়গী

বীণাদা,

খেঙজিন্নরেনে

সূরনা।

নংগী সূরদি

’উকপনি।

নংগী খোম্বোকসু

’জাবনি।

’হুবু অঙকপদি

অসিনি

নহাকপু বার্তন

জৌখিল্লি।

নংগী রাখলনা	ব্রাহ্মস বেলাগী
করিনো,	মতমদা
করি খন্দুনা	মপুগী মিংলেন
খোংবনো ?	অথুয়া
মুমিদিংরাইদি	শকউ-শোল্লুবু
লাকপদা,	ডাকপরা ।
তময়া কোরি	কোলোই নমিংনা
চেনবদা,	নক্লিবা
নংনা' 'নিং' 'নিং'বু	পাউতাক মরুগা
খোঙকপা,	মুরিবা
ইমুংগী মুপী	হে হরি নোংনাং
নহাদা,	কৌবি-ও !
ইমুং মাক্সোনবু	নংগী খোঞ্জেল
শেংছুনা,	তাহল্লো,
ধূপকা-খাংমৈগা	হরি নিংশিংবা
কংতুনা,	পিবি-ও ।
সঙ্ক্যাগী হুরু	
মুকুবা,	

“লাইরবী নমা”

হাকচিং থাগী মতমনি
 উল্লা ফীর্ডো তাবনি ।
 হল্প-হনা চিংশিল্পে
 অঙাং মচা নিংঙাইরে
 মমা থাদোকউ যাদরে
 থবক নোস্থা ওমদরে
 অঙাং নিঙাই হেল্লক্রে ।
 মতমনদি ঙাইবিদে
 লাইর মুঙাই খাইবিদে
 লাইরবীদি মমানি
 মপুরোইবা কদনগী
 শেবাদবু কেমলবী ।
 নমদা অঙাং পোখংলে
 ইমুং মাস্কোন তৈজরে
 কোললিক ফেংবা লোইজরে
 মচা হুপা অহনদি
 হুল তমজবা চচ্চনি ;
 লাইর চরা থোঙ্গনি
 নংনববু পীজনি ।
 উতেক হাতেক খুল্লরি
 খান্দি মৈবু থাগংলি

ঈশিং পুনজাও লুমজরি ।

ইমুংগী অহল ওইবা

তনবনা লাইচুরবা

ফমুং থক্তা কুল্লিবা

ল্লাক্তং মৈথু চিংলিবা,

অঙাং নারা লৌনবা

হায়জরুবা থুদক্তা

খিনা লাওনা চৈরকপা ।

মমা ওইবী লাইরবী

খংপ্রেক খংনা তারিবা

মভেং অমা লৈত্রবী

মরাইবজী তমপ্রবী

পিরিং মিৎতা চেঙ্গবী

উমোক হৈমোক লৈতবী

মচা খাদক থেমজরি,

উহাক পুজোই থেমজরি

কপ্পা তানা ইরুরি ।

তরা চাকপু থোংজরি

লাইরিক তম্বা কাহল্লি ।

অশুম্বু য়োক্কপী

পলেম 'মাবু কাউবদি

মীওইবগী লমচংতি

নস্তবরা খজরি ।

“অৰোইবা শৈশক্কা”

পুঞ্জি’ অৰোইবা শৈশক্কা
 নংগী মূৰুত নিংখিবা,
 পুকনিংগী যিৎনা উজ্জগে ।
 কংলবা ঐগী লৈয়েংনা
 যোগী ঋষিবা ধক্কিবা
 নংগী কোলোই অথুয়া
 থম্মোয়দা কাউবা লৈতনা,
 অজপা জপতা শোজ্জগে ।

ননাইগী অৰোইবা দানদা
 তোল্পবৈ থরায় মঙানা
 লৈচু মঙাবু ওইরগা
 ভক্তিগী লংনা লেংতুনা
 প্রেমগী চন্দন খিকচরগা,
 নংগী চরন্দা কচ্চগে ।

নংগী মালিনী রাজসু
 লৈরাং লৈখল য়াল্লসু,
 তোল্পবৈ লৈরাং লৌবিয়ু
 নিংজবা আশা থুংজগে ।

“কনা লৈরি চংজুম”

নংগী মিংলেন লিশিংদা

খেনজৈদো নিতিগী

“বাম্ব কোট মহাবল” ।

খবর কয়া কয়াদা

পাওখাং কয়া খেনখি ;

নোংলৈ লুংশিং কনবনা

হুমদোকখিবা কয়াগী,

অকি তুজুং পোকহম্বী ।

×

×

×

×

ইমিংনদি উদবা

পাওখাংগীত ওইরম্বী ।

লাইরিক্তদা খেনখি ।

১৮ মার্চদা (১৯৩৩)

মাই তোঙন্বা উংপদা

জীজ্ব মপাক কয়ানা

অতিম্বাদা পাইরকপা

ইমিংমক্লা উহোই ।

×

×

×

×

×

×

×

×

×

অসিগুহা অকিবা,
 খুদোংখীবা অঙকপা,
 তাদনবা জীবদা,
 মাগী খুয়া থম্বালদা
 চংজহোঁবা তাদরা !
 কনা লৈরি নিংজফম,
 মখোঙ থম্বাল নত্তনদি ।

“হামেং শম্পকপী”

হাদ হামেং শম্পকপী,
 অনক অনক নপকস্বী !

যগদা ফংলে মনপ্লা
 মীদা ফংলে মনপ্লা
 তাংজ লিন্দ’ নপুবা,
 মহু পাল্লি কিবরা ?

X X X X

করি রানো মীওইবা !
 থম্বা ঈশিং পকপরা,
 ডাপ্রম লৈখোম তৈবরা ?

X X X X

ঐগী নাক্তা চঙঙকপা
 ইয়া তুনা য়েংদবা,
 তাম্ভুনা নপলুবা
 তৌজ্জৰুদে পুলিদা ।
 অখোই' মপোক ফংলগা
 খোঙখাফমদি য়েংদনা
 অশোনববু তুহৎপা
 অতোনববু নমহৎপা,
 মীওইবগী নীতিরা ?

পুলি' খোঙখা খুদিংদা
 খোঙখা শেম্মু মীওইবা !

'ঐগী' হায়বা নাপল্লা
 'হেৰা' তোংবা ৰাখল্লা,
 পোকঙম্ভুবা মপোক্কা
 শোইদনবা হোংনোকো ।

“থবাই”

নঙগী মৰুপ কনানো
 থৰায় ঐহাক নভনা ।
 নঙগী ওইবা মৰুপ্তো

মশক খঙগে তান্দবা,
ইকাইদরা নতোমতা !

নংগী ওইবা মরুপ্তো

নঙনা খঙবা ওমঙ্গগা
হংউ ওজা গুরুদা ।

পঞ্চ ভূতকী হকচাংদো

নঙনা ঐনি লোরিবা
শরু শদোং অহাংবা,
ঈশিং মুংশিং নত্তরা ?

মখোইসিনা শেখদো

নঙনা নঙনি লোরিবা,
তাহোংগনি শোইদনা
থরায় ঐনা চংত্রগা ।

“শোঞ্জরক্রে মতোমতা”

১৯ জুন ১৯৬৬

হে হরি !

ননাই ঐগী চহিসে কুমশি যাংখৈমদোইনি
ঐগী চহি মনুংদা ঈশিং ইচাও কয়ানি ।
ওসি'সিমুক চাওবাদি উজরকত্রি পুন্সীগী ।

হন্দকী'মুক ঙকপসু থেংনরকত্রি ঐহাক্তি ।
 কিরে রাৱে ইবুঙো য়েংবিরোনে জীবগী ।
 লৈঙমদরে মীওইবা মিপাইনরে ঈপাকী ।
 নঙগী নঙগ অচোবা উজরেদো হৌজিক্তি ।
 নঙনা ঙহা শক্তিসু থেংনরেদো ঙসিদি ।
 ষৌজানবিরো ইবুঙো, কিরে রাৱে ঈচাওগী
 সাধুশিংনা হায়নৈদো ষৌজাল হৈবা নহাক্তি
 পিক্ল মরু মছুংদা ষস্থিবগুম বট পাস্থী
 য়োংশিনবিরো ঈপাকসে গভছুংদা নহাক্তি ।
 চংফম লৈতে কনাদা নথোং ষস্থাল' নত্তনদি ।
 অকি-অখং কোকহহা নঙগী নমিং 'হরি'নি ।
 শোঞ্জরক্রে মতোমতা 'হরি-হরি' মিংলেন্দি ।

“কয়া লানগবা”

ঙসি হয়েং হায়ছনা
 হুমিং কয়া হৌথবা !
 ইতোমতবু ঐহাক্তা
 রারকচবা ঙমদবা,
 ঐবু মীগী মরক্তা
 ঙীংথারুবা য়ারিত্তা !
 ওহোঁকপনি তোঞ্জিলা,

পংমল্লতু পংইদা !

X X X X

খঙনা খঙনা খঙদেদা

ভান-ভান ভাদেদা !

X X X X

কয়া ঐনা লানগবা

মায়া ঈপাক অঙকপা !

“কনা নতুং ইল্লোইদো”

হে পুকনীং ও শোল্লোদো

মপু মাগী মিংলেন্দো ।

তুংগী পুলী তেল্লেন্দো,

মিংলেন মাগী শোলহৌরো ।

মাংগী পুলী ঈচেন্দো

পাঙ্গল লয়না তাউথৈদো ।

‘হুকাও নঙবু চেম্বৈদো,

তোরৈ ঈরৈ থেংনৈদো !

অরা-মুংগাই তোরৈদো

মশক লেপ্তে খঙলেদো ।

মশক লেপ্ত পোশক্কো

অমাং অতা নাইদো ।

অমাং অতা নাইবদো,

মতম স্বায়রে ঠাদোক্কা ।

ধেংথে খঙনা ঠাবদো

নঙনা ওমহিকুবদো

নঙগী নরাল ওইনিন্দো.

কনা নতুং ইল্লোইদো ।

“হে পুকনীং পোস্থি”

হে পুকনীং পোস্থি ওঃ,

চেপ্পা রাখল ঠাদোক্কা

পানগী আশা হুন্দোক্কা ।

হে পুকনীং পোস্থি ওঃ,

এনা হায়বা ইনবিয়ু

মায়্যা উইহে পাম্বলুহু ।

হে পুকনীং পোস্থি ওঃ,

মায়্যা উইহে তঙাবী

চেপ্পা লক্ষ্মে পাইহনবী,

পাম্বুরহু হে পোস্থি

লক্ষ্মাংনহুনা ডাওগনি !

হে পুকনীং পোস্থি ওঃ,

পোকপদগী যোকচবা
পোস্থি নঙনি মুংশিবা !

হে পুকনীং পোস্থি ওঃ,
নিংউ মাবু থোইথোইবা,
থম্মোয় মুংদা ঙাল্লিবা,
নঙবু ঐবু কোল্লিবা ।

হে পুকনীং পোস্থি ওঃ,
মাগী মঙাল ফংলগা
উরকনি খোখোম্মা ।

“পোস্থি নঙবু থাঙমদে”

পোস্থি নঙনা খোংববু চেক্লা-লক্তা তিল্লুগে
হন্ন হন্ন খোংবরা ?

চেক্লা শঙ্কু পাইরগা নঙনা চেক চেক খোংবসে
থাঙমদরে ইনানা ।

মখোই শউম ফংলগা নঙনা নসা খম্মসে
য়েংঙমদরে ইমিংনা ।

নভো নঙগী উবদা পোনগী খোংনাও হাংনিংলে,
তিল্লুগেরা সঙ্কুদা ?

X X X X X

খন্দি খলহো পোস্থি নঙ, তিনফম নঙগী লৈরমড্রে

কপ্পোইদরা পিনপ্পা !

চেক্সা নাওরা ওইউদৈ পোস্থি শীউদা চল্লক্কে,

উম্মুগড্রা তিল্লবা !

নউনা লম্মাংনহুনা হম্মফমবু খঙঙক্কে,

রারোরোইড্রা ঐডোন্দা !

রাখল অসি খল্লবা নঙবু ঐনা খাঙমদে,

পোস্থি নঙবু তাবরা ?

“কন্মগী মহয়নি উৎপরা”

ওরাংত পোমহোঁবা মাল্লিকা

ওসিদি পোমশাংনরমলেদো !

হে মতম কোঁবা-ও পাক্সম্বা,

অঙকপনি নঙগী তোঁঙম্বা !

ওরাং পোমশাংনহোঁবা মাল্লিকা

ওঃ ওসিদি খুইথরয়েদো !

অরাবনিদা, হে অমম্বা,

কনানা উরুবা ওমগবা !

ওরাং শাচ্চহোঁবা মাল্লিকা,

ওসিস্থ শাৎলমলি মাল্লিকা,

অঙকপনিদা, হে অথুয়া,
 কনানা খঙউবা ওমগবা !
 তাউজিং কয়া পিক্রিঙে কেনবা
 শীঙেল কোঙ্গাই পোম্মিঙে থুইবা !
 তাইবং লীলাগীবু মল্লুংলা
 কন্ম'গী মহয়নি উৎপরা !

“সংস্কার”

ইচা ইচা রারকসি,
 অঙাং লোইনা শেমগৎসি ।
 রারক চৈথেং কন্মসি,
 অঙাং নহা ফহনসি ।
 ইচা ইচা শেম্বসি,
 মপা মমাই ধোদাংনি ।
 ইচা ফন' শেম্বসি,
 সমাজ সংস্কার মল্লুংনি ।
 লীলা ফালা কোবসি,
 অকরুবা ধম্মসি ।
 নজ্রবদি মাংলনি,
 অঙাং নহা ঐখোয়গী ।

য়েকবনা কোইরক্লি,
 পুঙ্কী চেংজেন রাংলক্লি ।
 মতাং তাঙ্গা খঙহৌসি,
 তকসি শোর তোকহৌনি ।

“ইমা কপপ্পুরনু”

ইমা লৈবাক হুংশিবী ইচা মীচা খায়দবী,
 মৈতে পোকপী পুকফবী মচু মখল য়োক্লিবী !
 অপোকপীনা নাওপুবা ধাবুম তারা খক্তনি;
 পলেম 'মানা নাওকোদ্বা চহি মতম খরনি,
 কদাই ইমা নহাক্তি ঈগী ঈচেল পীবনি ।
 'ঈ' ঈচেল পীববা ইমা নংগীনি ঐখোয়দি
 ইমা নঙবু কাউথোকপা নচা ঐখোই ইরান্নি ।
 ইমা নিংবা নপাবী, নমোম কয়া হৌয়ক্লি,
 মথং মথং লাক্লরি ইমাই খোঙ্গুল লিরক্লি,
 য়ৌরকখিনি মখোয়দো খুয়াখাদা ইমাগী ।
 মতমতুদা ইমাগী 'রাবা পুদ্বা কোক্লনি
 কপ্পুরনু ইমা-ও মতম লাক্লে ইমাগী ।

“কোকনি”

লৌহৌরোকো নচাই পোলাং

লুনা চান্ন য়োকবদো ।

ঐদি চংলেকো ইফমলাং,

ইশক খন্ডে তান্দবদো ।

পঞ্চভূতকী ইকচাং পোলাং

নখান্নুদা কোঞ্জবদো,

নশুমাংদি নখেঞ্জোং লাং

পুলী তুমখুন তালহৌরেদো

কল্প কোল্লু নচা পোলাং

লুনা চান্ন থমজবদো !

ঐদি যৌরগে ইফমলাং,

নোংমতস্তু কৌদবদো ।

... ..

... ..

চংউ খুয়াদা মপুরেন

লৈফম মাগী ধিবিহৌ-ও ।

শোঞ্জবনা মাগী মিংলেন

চংহৌবনা মাগী লৈফম

ইশক ঐগী খজনিদো,

অরা অনা কোকনিদো ।

“ইথো খঙসি”

মাগী মাগী মধোদাং

পায়দবরা করিনো

মফম খুদিং মোংলক্রে !

ভৌফম থোকপা মধোদাং

খঙইনদ্রা করিনো

খবক খুদিং পন্তরে !

× × × ×

দায়ী খঙসি ইথোদাং

মাংবা তারে ঐখোয়দো,

পুলী ইচেল লেগুয়ে ।

ওরাংতগী চাংখোংনাং

ওল্লকুনা উনিংখো

মসা মরেং ফল্লক্রে ।

ভমগী হৈনো হৈরাংপাল

ভীঞ্জংবরা কারনো

হৈরাং মহয় চাদরে

অরেম্বদা মাংনরে ।

“অঙাংগী লাইশোল”

খঙজদে করিসু

অপংবা নাওরানি ।

কমদোনা নহাকপু

নাওরানা শোনগনি

নহাকী নশকসু

ঐহাক্তি উজ্জদি ।

নহাকী নমিংসু

ঐহাক্তি তাজ্জি ।

ইমানা ঐহাকপু

‘কিষণ’ শোলহল্লি ।

হরাওই পাবসু

‘কি-ষ-ণ’ শোল্লদি ।

ইমাগী ঝাংবু

ঐহাক্সা ইল্লিংই ।

শোল্লগে ওসিসু

ইমাগী ঝাংনি ।

ইমানা গুরুবু

ওইজগে ঐগ্গদি ।

“সিংহারৈনা হায়জবা”

ঈশ্বর ওংবা লিঙ্গাগী
 মাইতাজবা ফংলিঙে,
 অল্পক কোরো নহাগী
 মশেক মঙাল য়ৈরিঙে,
 তাইবা ঈরাং কয়গী
 ঈধক ঈপোম কস্তিঙে,
 সিংহারৈবু ঐহাক্তি
 কেজহোংগে লৈখোক্তে ।
 মালেম ইমা ঙ্গুশিবী,
 ওকপিয়ুকো সিংহারৈ ।
 মকম খুদিং লৈবগী,
 ঙ্গীগোবিন্দ ই'ঙোগী
 সিংহার মতম ডাইজবী
 নমোম ঐনি সিংহারৈ ।

“মতিক চাখিসি”

হুজা ছাত্রি ঐগী তুং লোইন্ননা ইল্লিবা
 মোছোমবী ঐহাক্তি ইকাইজৈয়ে মীমাংদা ।
 তুংগী মুখী ওইদৌবা ইমা লৈবাক ডাক্তৌবা,

মহুং মতম চাদ্রিবা ছুরা পাখং মচানা,
 লাইরিক উম্বা লাক্কাগা করি' লক্ষ্মি চংলিবা ?
 মইে তানগে হায়দ্রগা চোইরোল্লনা চংপনা
 তুগী করি ভোঃজ্বা লাক্কাদৌরি খন্দরা ?
 হৈজিং ফাদ্রিবা হৈরাংবু নমজ্ঞানগে খল্লিবা,
 পোম্বোমনগী শীডেলবু নমজ্ঞানগে তাল্লিবা,
 কনবিগল্ল নথম্মোই ছুজা ওইবী মকাদা
 থানোকপিয়ু রাখন্দো অঙম তানগে খল্লিবা ।
 ইই-ইশিং তানখিসি মীরমচাগা পানবা
 মতিক চাবা ওইখিসি ইমাই সেবা ওল্লবা ।
 মইে মশিং হৈত্রিঙে ফন্তলম্বী তম্ববা,
 অকায় লম্বী চংলবা, অরাল লম্বী য়াল্লবা,
 করম্বা মীনা চাউখংপা য়াওখিবগে মালাম্বা ।

“হে শীডেল”

শীডেল নঙগী লৈপান্না
 কুল্লোইনৈদো অকিবা
 নোঃলৈ লুংজিং তম্বাওয়া ।
 লৈরাং নঙগী নকুমথা
 খোঙলোইনৈদো শাখীবা
 নাপী শীংবী ফন্তবা ।

মতম মথা পোনবনা

ইকাই ইকি অপুয়া

থাংবা তাইদো অতুয়া।

মথাং কমা খাউলগা

পুন্সী মহয় য়ানগবা

খম্বহৌকো নোল্লুকা।

‘নহাক্তনি তোঙম্বা’

মুমিদাংরাই লাকপদা

তাখিরমদাই কোরোনা

নোংচুপ চীংদোল রাংমদা

হাইথগ্বা মতমদা

সনা মচু ওমজ্বা

মনি মচু নমহংপা

পুকনীং ছবা মচুনা

মাইকৈ খোম্বা ডাল্লকপা,

নঙাল নংগী উংপরা ?

শেলোই চীংজাও নাপোমদা

নশোক নঙগী য়ৈরকপা

শামু লমশা পাজ্বা

মপৈ পরেং লৈপহুয়া,

নঙগী 'ঙম্বা উংপরা ?

চীংজাও পামেল নাপুংবা

চবুল মপৈ হৌজবা

নশেক নঙগী য়ৈরকপা

মণি পামেল অশংবা

কাংলুপ কাংলুপ হৌহুয়া,

নতিক নঙগী উংপরা ?

য়েংউ য়েংউ মাইকৈদা

থিরু থিরু মফমদা

উরু উরু পোশক্তা

নঙগী ধৌজাল নত্তনা,

লৈরমদরে, তোঙম্বা !

“কন্নানো ?”

কুরাক মখল মখেলদা

মচু মমেল কয়ানা

পুকনীং ছুঁবা য়েংবদা

লৈরোং মখল হংলিবা,

কন্নানো ইবুঙেঙা নহাকপু ?

খোংনা নৌনা ফজবা
মচু মখল লোইনবা
শীঙেল লৈরাং কাংলুপ্তা
ঈংনা মেংনা লুংশিবা
লুংশি লৈনম হাঙ্গিবা

কনানো ইবুঙেঙা নহাকপু ?

নাংপোক চীংদোন থাংলকপা
অমুক কোরৌ নহানা
মশেক মঙাল পীবদা
তিংখৌ মতোন মতোন্দা
মুক্তাই শরীক য়ালহুয়া,

কনানো ইবুঙেঙা নহাকপু ?

রাখল নাওরা ওইবনা
নঙগী থৌশীল অঙকপা
ওমজদরে শীউথাবা,

থুরুমজরগেকো নহাকপু ।

‘কৱি ৰাংলিবগে’

পলেম পহৌ নঙগী লৈরে
স্কুল কলেজ নঙগী লৈরে

ওঝা গুরু নঙগী লৈরে

লাইরিক লাইশু নঙগী লৈরে

নঙগী করি রাংলিবগে ?

একাগাডী নঙগী লৈরে

খুদাং ঘড়ী নঙগী লৈরে

ফুরিং খোংগ্রাও নঙগী লৈরে

খোংউপ অনি নঙগী লৈরে

নঙগী করি রাংলিবগে ?

অফ-ফন্ত নঙনা উরে

লীলা য়ালা নঙনা উরে

অরা-অনা নঙনা উরে

মুংঙাই য়াইফ নঙনা উরে

নঙগী করি রাংলিবগে ?

মীহাং মীপুন নঙনা উরে

অফা অপুন নঙনা উরে

রাখল শক্তি নঙগী লৈরে,

খঙদ পুন্না হংবা হৈরে

নঙগী করি রাংলিবগে ?

“লৈরাং পুকনীং থুংহল্লো”

ইবুঙেঙা !

নঙনা থাইনবা গোলাপ্তো

ঐনা ঈশিং চাইজবদো

পোমলক্লেদো ইবুঙেঙা !

লৈরাং মানা পোমক্টিঙৈ

শীঙেল লৈশক উংলক্টিঙৈ,

রাখল ইচাই চাইদেদো !

কদাই ইবুঙেঙা হৌজিক্টি

শীঙেল মাগী রাখন্দি,

নোংমা নোংমা হেল্লেদো !

X X X X

মতমগী মখা পোনবনা

খোংচং মাগী লেপুবনা,

শীঙেল পোমশাংনরেদো !

শীঙেলবু মাগী মকুমখা

লৈরাংবু মাগী লৈপাংহা

নোংলৈ লুংশিং খেংনৈদো,

নাপী-শীংবা লোইনৈদো !

তাইবংগী মপু নহাক্টি,

পুন্নমকী মবুঙেঙানি

শীতল লৈকা ফলহস্তা
পুলী মহয় যালহস্তা ।

‘কাউহনবিহু’

এনা করি খঙহনা

নঙগী নগুণ শকনি,

নঙগী নতিক শীংথানি ।

‘হবু ই’ঙেঙা মুংশিবা

নঙগী নগুণ শকনিংই,

নঙগী লীলা তানিংই,

নঙগী নতিক খঙনিংই ।

× × × ×

× × × ×

নঙগী নগুণ অচৌবা

নঙগী নতিক অঙকপা

নঙগী লীলা অপাকপা

খঙবা ডমজে ননাইদি ।

নঙগী শিংলেন অথুয়া

কাউহনবিহু তোলাবনি ।

“কস্মগী মহয় চাবা লাকপনি”

তাইবং মীগী মপোকসে

ঐগী ঐগী কস্মগী

মহয় চাবা লাকপনি ।

মহয় অত্থ পীবসে

চাংডু মাগী শিন্হানি,

মপু মাগী নোংদমনি ।

মহয় অত্থ চাবসি

ইহুৎ মীহুৎ লৈতরি,

ঐনা ঐনা মতারি ।

মহয় কয়া চানরি

‘ছুফাও খঙবা ওমদরি ।

খোইনা হেন্না মমশিল্লি !

করিনোনে তৌরিসি

চাংডু মাগী শিন্হাসি,

মপু মাগী নোংদমসি !

অরা-অনা খেংনরি

ইশা ইশা খঙনরি,

ইমিং-মিংনা উনরি ।



“মায়া”

মমল য়াশ্ব মতমসে

অরেস্বদা হৌথরে ।

ফংঙমড্রবা পুল্লীসে

নোংমা নোংমা লেনথরে

পোকঙমড্রবা মপোকসে

অরেস্বদা মাংদৌরে ।

ঐদি মাংবা তারক্লে

পুল্লী ময়াই চল্পক্লে ।

কনা কনা লৈবগে

ঐবু লমজিংবিয়ুনে ।

“অঙকপনি মায়াসে

খঙন খঙন খঙঙমদে ।”

“খম্বহোসি”

লৈকাই লৈকাই হুজাশিং শ্বুল কাবী পোমশাংপী,

পুমবুন্নবী কায়াংনা ফজ শক্লোন পুরবী,

মথোং কাবী ওইবনা নদোম নদোম হেজবী !

তানকম অসি নখোইগী লুরবা পুল্লীগী মতাংনি ।

তিম্মু লাইম্মু ফস্তবা খোঙলোইনদৌ পান্থানি ;

মখোই খউম খেনদো লৈপান্থানি নখোইগী।
 তাজ্জা-মেজ্জা খঙহৈসি খোঙখা হৈনা খোঙখাসি।
 মিৎয়েং-নায়েং হৈহৌসি রাঙাং শাঙাং খস্থসি।
 ফরক তানা চংহুসি নোংলৈ মুংশিং খেননি।
 ইন্দ্রিয় পুথ্বা লাকসিনসি নজ্জদি মাংগনি।
 মীওইবগী মরাইবক সজ্জদগী ওইগল্লি,
 তিল্লাং কুৎ-কুৎ যোৎতুনা খস্থহৌসি মতমসি,
 নখোইনিদো লমজ্জিংবী ওইহৌদৌবা মতুংগী।

“হে অঙাং”

নঙগী পারা পাবদা
 হয়েং হয়েং হায়ছনা
 মুমিং পংয়ে যৈথোকমু।
 ওসিদগী হৌরগা
 নঙগী তোংবা নন্তনা
 মাংফম লৈতে করিসু।
 ওসি কোঁবা কোরোঁনা
 হয়েং ওইনি খঙদবা,
 অপংবনি মহাকু।
 ‘হয়েংদগী’ নিংছনা
 হয়েং কয়া হৌজ্জগা

কনাই মাংই থিজিল্লু ।

‘উসি মশক খঙদবা,

‘হয়েং’ কৈনো উদবা,

মহাকুগা তিল্লু ।

অনিসিবু খঙলবা,

মহাকুগা তিল্লবা,

মী ওইগনি নহাকসু ।

“কাউঙমদে অপান্বা”

‘ঐগী’ ‘ঐগী’ হায়তুনা তানশীল্লম্বা অপূম্বা

ঐগী ওইরোইদৌরেদো থনম তারে খোখোপ্পা !

মুংশিদা সম্পত্তি ! নঙবু ফংন হোংনরকপা,

চাবা তুম্বা মচেং ওই, লেল্লকখি রানা রানা !

নঙগীদমক থাতুনা ইকাই-ঠকি ঐহাক্সা

মুংশিং মুংশা মরক্তা অরা-অনা খাংখিবা,

মত্ছদগী ফংখিদো ইরাইথুংদি ফন্তবা

মানা পীবা চৈনাখোল খাংবা মক্তা হোংনবা

রান-খোকে হৌজিক্তি মখা মাগী পোনখিবা !

চানিংবা চাবা মাদরে মাবু কিজবা মক্তনা,

ঐদো ঐগী ওইদরে মাগী মখা পোজবা ।

হে সম্পত্তি হুং'শিবা, হে সম্পত্তি পান্দুবা !

ঐদি চংপা তারেদো ইরাইখুংনা পুহুনা,

রাখল শক্তি হুং'রে মাগী মৈচাক খাংবদা !

X X X X X

অঙকপনি হে মায়া, মৈচাকসিগী মনুংদা

নঙবুতদি কাউঙমদে, কোকপা ঙমদে অপাঙ্গা ।

— — —

লোইরবা